



સોરાષ્ટ્ર આસપાસ

સનસનાટી નહીં, સત્ય. અફવા નહીં આધાર !

JAMNAGAR
www.aaspassdaily.com



લીલા વર્લ્ડ વાઈડ
શુપનું અખબાર સમુહ

● મેનેજિંગ તંત્રી : કોમલકાંત શર્મા

શિવમ બિલ્ડીંગ, અનુપમ ટોકીઝ પાસે, જામનગર ૯૭૨૭૯૧૧૦૮૭

● સંવત ૨૦૮૨ પોષ વદ - ૧૨

ગુરુવાર, તા. ૧૫-૦૧-૨૦૨૬

અંક : ૧૩ વર્ષ : ૨૧

jamnagar@aaspassindia.com

કિંમત રૂ. ૨-૫૦ પાના - ૮

અમેરિકાએ ૭૫ દેશોના અરજદારો માટે વિઝા પ્રક્રિયા સ્થગિત કરી

અમેરિકન ટેક્સ પેયર્સના નાણા બચાવવા અને વેલ્ફેર સ્કીમના થતાં દૂરઉપયોગને રોકવામાં માટે આ નિર્ણય લેવામાં આવ્યો હોવાનો દાવો

ભોપાલમાં ટ્રેક્ટર અને લોડીંગ વાહન વચ્ચે અકસ્માતમાં પાંચ લોકોના મોત

મકર સંક્રાંતિ પર્વે પરિવાર પવિત્ર નદીના સ્નાન માટે જઈ રહ્યો હતો ત્યારે સર્જાયો અકસ્માત : ૧૨ લોકોને નાનીમોટી ઈજા

વોશિંગ્ટન અમેરિકાએ વિઝા ધારકો અંગે મોટો નિર્ણય લીધો છે. જેમાં અમેરિકાને ૭૫ દેશોના અરજદારો માટે વિઝા પ્રક્રિયા પર રોક લગાવી દીધી છે. અમેરિકન ટેક્સ પેયર્સના નાણા બચાવવા અને વેલ્ફેર સ્કીમના થતાં દૂરઉપયોગને રોકવામાં માટે આ નિર્ણય લેવામાં આવ્યો છે. આ કાર્યવાહી એવા અરજદારોને ધ્યાનમાં રાખીને કર્યા છે કે ખાસ કરીને સરકારી સહાય પર નભતા હતા. અમેરિકાના વિદેશ વિભાગના પ્રવક્તા ટોમી પિગોટના જણાવ્યા અનુસાર અમેરિકા પોતાની જૂની શક્તિઓનો ઉપયોગ અમેરિકન જનતાનો કાયદો ઉઠાવનારા અને કલ્યાણ યોજનાઓ પર નિર્ભર બનનારાઓને રોકવા માટે કરશે.



ટ્રમ્પ વહીવટીતંત્રે સોમાલિયા, રશિયા, અફઘાનિસ્તાન, બ્રાઝિલ, ઈરાન, ઈરાક, ઈજિપ્ત, નાઈજીરિયા, થાઈલેન્ડ, યમન અને અન્ય દેશોના નાગરિકોના પ્રવેશ પર પ્રતિબંધ મૂક્યો છે. જેમાં સોમાલિયા અમેરિકન અધિકારીઓ દ્વારા કડક તપાસ હેઠળ છે. મિનેસોટામાં આ કાર્યક્રમોના વ્યાપક દુરુપયોગના પુલાસા બાદ ઉચ્ચ તપાસ કરવામાં આવી હતી. જેમાં ટેક્સ પેયર્સના નાણાંથી ચાલતા વેલ્ફેર પ્રોગ્રામનો દૂરઉપયોગ પ્રકાશમાં આવ્યો હતો. તપાસમાં જાણવા મળ્યું હતું કે હજારો લોકો ખોટા દસ્તાવેજોનો ઉપયોગ કરીને સરકારી સહાય મેળવી રહ્યા હતા.

આ ઉપરાંત અમેરિકામાં નવેમ્બર ૨૦૨૫ માં જાહેર કરાયેલા નિર્દેશો બાદ કોન્સ્યુલર અધિકારીઓ હવે સ્વાસ્થ્ય, ઉંમર, અંગ્રેજી ભાષાની નિપુણતાનો અભાવ અને નાણાકીય સ્થિતિના આધારે વિઝા નકારી શકે છે. નવા નિયમો હેઠળ, વૃદ્ધ અથવા વધુ વજનવાળા અરજદારોને પણ વિઝા નકારી શકાય છે. આ ઉપરાંત ભૂતકાળમાં સરકારી રોકડ સહાય મેળવનાર અથવા લાંબા ગાળાની તબીબી સારવારની જરૂર હોય તેવી શક્યતા ધરાવતા કોઈપણ વ્યક્તિને અમેરિકામાં પ્રવેશવાથી પ્રતિબંધિત કરવામાં આવશે. વહીવટીતંત્રનો ધ્યેય એવા વિદેશી નાગરિકોને અટકાવવાનો છે જે અમેરિકન જાહેર સંસાધનો પર બોજ બની શકે છે.

ભોપાલ મધ્ય પ્રદેશના ભોપાલ જિલ્લાના બેરસિયા થાણા વિસ્તારમાં આવેલા વિદ્યા વિહાર સ્કૂલ પાસે એક ટ્રેક્ટર-ટ્રોલી અને લોડિંગ વાહન વચ્ચે થયેલી જોરદાર ટક્કરમાં એક જ પરિવારના ૦૫ સભ્યોના ઘટનાસ્થળે જ કડગ મોત થયા હતા, જ્યારે ૧૨થી વધુ લોકો ગંભીર રીતે ઘાયલ થયા છે. મૃતકો તમામ વિદિશા જિલ્લાના સિરોજ વિસ્તારના રહેવાસી હતા અને એક જ પરિવારના સભ્યો હતા. મકર સંક્રાંતિના પવિત્ર પર્વ નિમિત્તે આખો પરિવાર લોડિંગ વાહનમાં સવાર થઈને હોશંગાબાદ ખાતે નદીમાં સ્નાન કરવા માટે જઈ રહ્યો હતો. સવારના સમયે જ્યારે તેમનું વાહન બેરસિયા પાસે પહોંચ્યું, ત્યારે સામેથી આવી રહેલી એક ટ્રેક્ટર-ટ્રોલી સાથે તેમની ધડાકાભેર ટક્કર થઈ હતી. ટક્કર એટલી ભીષણ હતી કે લોડિંગ વાહનનો કચ્છરઘાણ નીકળી ગયો હતો અને તેમાં સવાર લોકો અંદર ફસાઈ ગયા હતા. આ ઘટનાને કારણે ઘટનાસ્થળે ચારેબાજુ ચીસાચીસ અને અફરાતફરીનો માહોલ સર્જાયો હતો. પાંચ લોકોએ તો ઘટનાસ્થળે જ દમ તોડી દીધો હતો, જ્યારે અન્ય ગંભીર રીતે ઘાયલ થયા હતા. ઘટનાની જાણ થતાં જ સ્થાનિક પોલીસ અને

એસડીએમ સહિતનો કાફલો ઘટનાસ્થળે પહોંચી ગયો હતો. ઘાયલોને તાત્કાલિક સારવાર માટે નજીકની હોસ્પિટલમાં ખસેડવામાં આવ્યા હતા, જ્યારે પાંચ મૃતદેહોને પોસ્ટમોર્ટમ માટે હમીદિયા હોસ્પિટલ મોકલવામાં આવ્યા છે. ઘટનાની ગંભીરતાને જોતાં બેરસિયાના એસડીએમ આશુતોષ શર્મા, એએસપી નીરજ ચૌરસિયા અને ધારાસભ્ય વિષ્ણુ ખત્રીએ હોસ્પિટલ પહોંચીને ઘાયલોના હાલચાલ પૂછ્યા હતા અને ડોક્ટરોને શ્રેષ્ઠ સારવાર આપવા માટે નિર્દેશ આપ્યા હતા. પોલીસે આ મામલે ગુનો નોંધીને તપાસ શરૂ કરી દીધી છે.

ગ્રીનલેન્ડને અમેરિકાથી બચાવવા NATOના છ દેશ મેદાનમાં આવ્યા

સ્વીડન, નોર્વે, જર્મની, ફ્રાંસ, નેધરલેન્ડ અને કેનેડાની સેનાએ ગ્રીનલેન્ડ જવાની કરી તૈયારી

નુક વિશ્વના સૌથી મોટા ટાપુ ગ્રીનલેન્ડને લઈને ફરી આંતરરાષ્ટ્રીય સ્તરે ગરમાવો જોવા મળી રહ્યો છે. વેનેઝુએલાના પેટ્રોલિયમ ભંડારો પર કબ્જો મેળવ્યા બાદ હવે યુએસ રાષ્ટ્રપતિ ડોનાલ્ડ ટ્રમ્પની નજર ડેનમાર્કના સ્વાયત્ત પ્રદેશ ગ્રીનલેન્ડ પર છે. અમેરિકા ગ્રીનલેન્ડને પણ ધમકી આપી ચૂક્યું છે. જેને લઈને ગ્રીનલેન્ડે બીજા દેશોની મદદ માંગી છે. ત્યારે હવે છ દેશોની સેનાએ ગ્રીનલેન્ડ પહોંચવાની તૈયારી કરી છે. આંતરરાષ્ટ્રીય મીડિયા પાસેથી મળતી માહિતી મુજબ, ગ્રીનલેન્ડને અમેરિકાથી બચાવવા માટે NATOના દેશો સક્રિય થયા છે. ડેનમાર્કના આઠાનથી અત્યારસુધી NATOના છ દેશો પોતાની સેના અથવા સૈનિકોને ગ્રીનલેન્ડ મોકલી રહ્યા છે. આ દેશોમાં સ્વીડન, નોર્વે, જર્મની, ફ્રાંસ, નેધરલેન્ડ અને કેનેડાનો સમાવેશ થાય છે. જોકે, સેના મોકલવાની પહેલ સ્વીડને કરી હતી.

સ્વીડનના વડા પ્રધાન ઉલ્ફ ક્રિસ્ટર્સને જણાવ્યું હતું કે, અમારો દેશ ડેનમાર્કના અનુરોધને લઈને ગ્રીનલેન્ડમાં સૈનિકો મોકલી રહ્યો છે.

વોશિંગ્ટન અમેરિકાએ વેનેઝુએલા પર હુમલો કરીને તેને કબજે લીધા બાદ હવે તેની નજર ગ્રીનલેન્ડ પર છે. જે અંગે અમેરિકાના રાષ્ટ્રપતિ ડોનાલ્ડ ટ્રમ્પે ગ્રીનલેન્ડ અંગે એક મોટું નિવેદન આપ્યું છે. ડોનાલ્ડ ટ્રમ્પે દ્વિવટ કરી છે અને જણાવ્યું છે કે રાષ્ટ્રીય સુરક્ષા માટે ગ્રીનલેન્ડ જરૂરી છે. અમે જે ગોલ્ડન ડોમ બનાવી રહ્યા છીએ તેના માટે તે

ગોલ્ડન ડોમ માટે ગ્રીનલેન્ડ પર કબજો જરૂરી : ટ્રમ્પ

બીજી વખત રાષ્ટ્રપતિ બન્યા બાદ જાહેરાત કરી હતી કે તેઓ ગ્રીનલેન્ડને અમેરિકાનો ભાગ જ માને છે

વોશિંગ્ટન અમેરિકાએ વેનેઝુએલા પર હુમલો કરીને તેને કબજે લીધા બાદ હવે તેની નજર ગ્રીનલેન્ડ પર છે. જે અંગે અમેરિકાના રાષ્ટ્રપતિ ડોનાલ્ડ ટ્રમ્પે ગ્રીનલેન્ડ અંગે એક મોટું નિવેદન આપ્યું છે. ડોનાલ્ડ ટ્રમ્પે દ્વિવટ કરી છે અને જણાવ્યું છે કે રાષ્ટ્રીય સુરક્ષા માટે ગ્રીનલેન્ડ જરૂરી છે. અમે જે ગોલ્ડન ડોમ બનાવી રહ્યા છીએ તેના માટે તે

પૂબ જ મહત્વપૂર્ણ છે. ટ્રમ્પે પોતાની પોસ્ટમાં આગળ લખ્યું છે કે, આપણે તેની માટે નાટોનું નેતૃત્વ કરવું પડશે. જો આપણે નહીં કરીએ, તો રશિયા કે ચીન કરશે અને તે થવાનું નથી. અમેરિકાની વિશાળ લશ્કરી તાકાત વિના જેમાંથી મોટાભાગની મેં મારા પહેલા કાર્યકાળ દરમિયાન બનાવી હતી અને હવે તેને ઉચ્ચ સ્તરે લાવી રહ્યો છું. તેમજ નાટો અસરકારક

બળ કે અવરોધક નહીં બને. અમેરિકા પાસે ગ્રીનલેન્ડ હોવાથી નાટો વધુ શક્તિશાળી અને અસરકારક બને છે. તેનાથી ઓછું કંઈ પણ સ્વીકાર્ય નથી. આ બાબત પર તમારા ધ્યાન બદલ આભાર. ડોનાલ્ડ ટ્રમ્પની આ ટૂંકીટથી ગ્રીનલેન્ડ સહિત નાટો દેશોમાં ગભરાટ ફેલાયો છે. ટ્રમ્પે વર્ષ ૨૦૨૫ માં બીજી વખત રાષ્ટ્રપતિ બન્યા બાદ જાહેરાત કરી હતી કે



તેઓ ગ્રીનલેન્ડને અમેરિકાનો ભાગ માને છે અને તેને કબજે કરશે. અને તેના રાષ્ટ્રપતિ નિમેક્લસ મહુરે અને તેમની પત્નીને લશ્કર દ્વારા બંધક બનાવીને અમેરિકા લઈ જવા પછી ટ્રમ્પે આ ચેતવણી આપી છે.

એશિયન દેશોમાં ભારતીય પાસપોર્ટની તાકાત વધી

ભારતીય નાગરિકો હવે ૫૫ દેશોમાં વિઝા-ફ્રી, વીઝા ઓન અરાઈવલ દ્વારા પ્રવાસ કરી શકશે

નવી દિલ્હી વિશ્વમાં જેટલા દેશો આવેલા છે તેમાં ક્યાં દેશોનો પાસપોર્ટ કેટલો મજબૂત છે તેનો એક રિપોર્ટ તૈયાર કરવામાં આવે છે. ભારતીય પાસપોર્ટની તાકાત વધી છે. એટલું જ નહીં, પરંતુ આ વર્ષે પણ એશિયાના દેશોના પાસપોર્ટની તાકાત વધી છે. વિગતે જોઈએ તો સિંગાપુરનો પાસપોર્ટ દુનિયામાં સૌથી વધારે શક્તિશાળી છે. સિંગાપુરના નાગરિકો ૧૯૨ દેશમાં વિઝા વિના પ્રવાસ કરી શકે છે. આ યાદીમાં જાપાન અને ઉત્તર કોરિયા બીજા નંબરે આવે છે, ત્યાર બાદ ૧૯૮ દેશો સાથે યુએઈ પાંચમા સ્થાને આવે છે. ભારત ૫૬મ ક્રમ ઉપર ચડીને ૮૦મા ક્રમે પહોંચી ગયો છે, જ્યાં આલ્બરિયા સાથે સમાન સ્થાન હવે ભારતીય નાગરિકો ૫૫ દેશોમાં વિઝા-ફ્રી, વીઝા ઓન અરાઈવલ દ્વારા પ્રવાસ કરી શકે છે. ૨૦૨૫માં ભારત ૮૫મા સ્થાને હતું. જેમાં સુધારો આવ્યો છે. આ સુધારાથી ભારતીયોને એશિયા, આફ્રિકા, ઓશનિયા, કેરેબિયન અને મધ્ય પૂર્વમાં સરળતા મળશે. વિઝા-ફ્રી દેશોમાં થાઈલેન્ડ, મલેશિયા, મોરિશસ, નેપાળ, બાબાડોસ, ફિજી, સેન્ટ વિન્સન્ટ એન્ડ ગ્રેનેડાઈન્ડનો સમાવેશ થાય છે. જ્યારે વીઝા ઓન અરાઈવલ/ ETAમાં ઈન્ડોનેશિયા, માલદીવ, શ્રીલંકા, કેન્યા, જોર્ડન, ફિલિપાઈન્સનો સમાવેશ થાય છે. ૮૫મા રેન્ક પરથી ભારત ૮૦મા ક્રમે આવ્યું છે. આ રિપોર્ટ પ્રમાણે આગામી સમયમાં ભારતીય નાગરિકો માટે વેપાર, પર્યટન અને શિક્ષણ માટે લાભદાયી થઈ શકે છે. આ સાથે ભારતીય નાગરિકો માટે આંતરરાષ્ટ્રીય પ્રવાસ વધુ સરળ બની શકે છે.

વોશિંગ્ટન અમેરિકાએ વેનેઝુએલા પર હુમલો કરીને તેને કબજે લીધા બાદ હવે તેની નજર ગ્રીનલેન્ડ પર છે. જે અંગે અમેરિકાના રાષ્ટ્રપતિ ડોનાલ્ડ ટ્રમ્પે ગ્રીનલેન્ડ અંગે એક મોટું નિવેદન આપ્યું છે. ડોનાલ્ડ ટ્રમ્પે દ્વિવટ કરી છે અને જણાવ્યું છે કે રાષ્ટ્રીય સુરક્ષા માટે ગ્રીનલેન્ડ જરૂરી છે. અમે જે ગોલ્ડન ડોમ બનાવી રહ્યા છીએ તેના માટે તે

પૂબ જ મહત્વપૂર્ણ છે. ટ્રમ્પે પોતાની પોસ્ટમાં આગળ લખ્યું છે કે, આપણે તેની માટે નાટોનું નેતૃત્વ કરવું પડશે. જો આપણે નહીં કરીએ, તો રશિયા કે ચીન કરશે અને તે થવાનું નથી. અમેરિકાની વિશાળ લશ્કરી તાકાત વિના જેમાંથી મોટાભાગની મેં મારા પહેલા કાર્યકાળ દરમિયાન બનાવી હતી અને હવે તેને ઉચ્ચ સ્તરે લાવી રહ્યો છું. તેમજ નાટો અસરકારક

દરેક દેશના વિકાસ માટે ભારતનું મહત્વપૂર્ણ યોગદાન : પીએમ મોદી

નવી દિલ્હી ખાતે ૨૮મી કોમેનવેલ્થ સ્પીક્સ એન્ડ પ્રેસિડિંગ ઓફિસર્સ કોન્ફરન્સનું પ્રધાનમંત્રીએ કર્યું ઉદ્ઘાટન

નવી દિલ્હી પ્રધાનમંત્રી નરેન્દ્ર મોદીએ ગુરુવારે નવી દિલ્હીમાં બંધારણ ગૃહના સેન્ટ્રલ હોલમાં ૨૮મી કોમેનવેલ્થ સ્પીક્સ એન્ડ પ્રેસિડિંગ ઓફિસર્સ કોન્ફરન્સ, ૨૦૨૬નું ઉદ્ઘાટન કર્યું. લોકસભાના અધ્યક્ષ ઓમ બિરલા, વિદેશ મંત્રી એસ. જયશંકર અને રાજ્યસભાના

ઉપાધ્યક્ષ હરિવંશ નારાયણ સિંહે પ્રધાનમંત્રીનું સ્વાગત કર્યું.

પ્રધાનમંત્રી મોદીએ પોતાના સંબોધનમાં નોંધ્યું કે ભારતના રાષ્ટ્રપતિ, દેશના પ્રથમ નાગરિક, એક મહિલા છે. દિલ્હીના મુખ્યમંત્રી પણ એક મહિલા છે. આજે, ભારતીય મહિલાઓ લોકશાહીમાં ભાગ લઈ રહી છે. પરંતુ તેનું નેતૃત્વ પણ કરી રહી છે. તમારામાંથી ઘણા લોકો ભારતને વિશ્વના સૌથી મોટા લોકશાહી

તરીકે જાણે છે. હકીકતમાં, આપણા લોકશાહીનું સ્તર અસાધારણ છે. ઉદાહરણ તરીકે, ૨૦૨૪ માં ભારતની સામાન્ય ચૂંટણીઓ માનવ ઇતિહાસની સૌથી મોટી લોકશાહી પ્રક્રિયા હતી. લગભગ ૯૮૦ મિલિયન નાગરિકોએ મતદાન માટે નોંધણી કરાવી હતી, જે કેટલાક ખંડોની વસ્તી કરતાં વધુ હતી.

મુંબઈ મહાનગરપાલિકાની ચૂંટણીમાં શાંતિપૂર્ણ માહોલમાં મતદાન



મુંબઈ મહારાષ્ટ્રમાં આજે રાજકીય દૃષ્ટિએ અત્યંત મહત્વપૂર્ણ દિવસ છે. રાજ્યની આર્થિક રાજધાની મુંબઈ સહિત કુલ ૨૮ મહાનગરપાલિકાઓ માટે આજે સવારે ૭:૩૦ વાગ્યાથી મતદાન શરૂ થઈ ગયું છે, જે સાંજે ૫:૩૦ વાગ્યા સુધી ચાલશે છે. આ ચૂંટણીને ૨૦૨૨માં શિવસેનાના વિભાજન બાદ મહારાષ્ટ્રના રાજકારણની દિશા નક્કી કરનારી 'અગ્નિપરીક્ષા' માનવામાં આવી રહી છે. આ ચૂંટણી રાજકીય રીતે ખૂબ જ મહત્વની છે. એક તરફ શિવસેનાના વિભાજન બાદ ઉદ્ભવ ઠાકરે મુંબઈમાં પોતાનું રાજકીય વર્ચસ્વ પાછું મેળવવા માટે તેમના પિતરાઈ ભાઈ રાજ ઠાકરે સાથે ગઠબંધન કરીને મેદાનમાં ઉતર્યા છે. તો બીજી તરફ, ભાજપ-શિવસેના (શિંદે જૂથ) ગઠબંધન વિધાનસભા ચૂંટણીમાં શાસક મહાયુતિના દમદાર પ્રદર્શન બાદ પોતાની પકડ વધુ મજબૂત કરવા માંગે છે. મતદાન શરૂ થતાં જ નાગપુરમાં આરએસએસ પ્રમુખ મોહન ભાગવતે સવાર-સવારમાં પોતાનો મત આપ્યો હતો. મુંબઈમાં, બોલિવૂડ અભિનેતા અક્ષય કુમારે પણ વહેલી સવારે મતદાન કર્યું. મત આપ્યા બાદ તેમણે મુંબઈના નાગરિકોને મુંબઈવાસી હોવાના નાતે, આજે રિમોટ કંટ્રોલ આપણા હાથમાં છે. જો આપણે મુંબઈના અસલી હીરો બનવું હોય, તો આપણે ડાયલોગબાજ ન કરવી જોઈએ, પરંતુ બહાર આવીને પોતાનો મત આપવો જોઈએ." બૃહદ મુંબઈ મહાનગરપાલિકાના ૨૨૭ વોર્ડ માટે કુલ ૧,૭૦૦ ઉમેદવારો મેદાનમાં છે. મુંબઈના ૧.૦૩ કરોડથી વધુ મતદારો તેમના મતાધિકારનો ઉપયોગ કરશે, જેમાં ૫૫.૧૬ લાખ પુરુષ, ૪૮.૨૬ લાખ મહિલા અને ૧,૦૮૯ અન્ય મતદારોનો સમાવેશ થાય છે. શાંતિપૂર્ણ મતદાન સુનિશ્ચિત કરવા માટે મુંબઈ પોલીસે સુરક્ષાના કડક બંદોબસ્ત કર્યા છે. ઠેર-ઠેર બેરિકેડિંગ કરવામાં આવી છે અને ઘંટોની તપાસ કરવામાં આવી રહી છે. ચૂંટણી પંચે મતદારોની સુવિધા માટે મહિલાઓ દ્વારા સંચાલિત 'પિક પોલિંગ બુથ' બનાવ્યા છે અને વરિષ્ઠ નાગરિકોની મદદ માટે વિશેષ ટીમો તૈનાત કરી છે. સાંજે મતદાનના અંતિમ કલાકોમાં ભીડને નિયંત્રિત કરવા માટે ટોકન સિસ્ટમ પણ શરૂ કરવામાં આવી છે.

ગુજરાતમાં ઉત્તરાયણ પર્વમાં અકસ્માતથી એક બાળક સહિત પાંચ વ્યક્તિએ જીવ ગુમાવ્યા

પતંગ પાછળ દોડતા બાળકનું કાર અડકે તે મોત નીપજ્યું : પ્રતિબંધિત ચાઈનીઝ દોરીએ બે યુવાનનો ભોગ લીધો

અમદાવાદ, ગુજરાતમાં ઉત્તરાયણ પર્વમાં પતંગની મજા માણવાની સાથે સાથે અકસ્માતની ઘટનામાં એક બાળક સહિત પાંચ વ્યક્તિએ જીવ ગુમાવ્યો છે, જ્યારે અનેક લોકોને ઈજા પહોંચી હોવાના બનાવ બન્યા છે. વડોદરાના વાઘોડિયા રોડ ખાતે પતંગની કપાયેલી દોરી પકડવામાં જતા એક ૩૩ વર્ષીય યુવાનનું મોત નિપજ્યું છે. અહીં રહેતા શંકર રાઠવા નામનો યુવક



લીજલાઈનમાં ફસાયેલી પોતાની પતંગ કાઢવા જતો હતો, ત્યારે દોરી પકડતા જ તેને ક્રેટ લાગ્યો હતો અને તે ઢબી પડ્યો હતો. તેને તાત્કાલિક હોસ્પિટલમાં ખસેડવામાં આવ્યો હતો, પરંતુ તેણે સારવાર દરમિયાન દમ તોડી દેતા ઉજવણી માતમમાં ફેરવાઈ હતી. યુવક ત્રણ વર્ષના બાળકનો પિતા હતો અને પરિવારનો આધાર હોવાનું સૂત્રોએ જણાવ્યું હતું. વડોદરા જિલ્લાના કરજણ વિસ્તારમાં ૧૦ વર્ષના બાળક

હિમાંશુ કચ્છપુનું પણ પતંગને કારણે મોત નિપજ્યું છે. આ બાળક પતંગ પકડવા દોડતો હતો ત્યારે ઝડપથી આવેલી કારની હડકેટે આવી જતા તેને ગંભીર ઈજા પહોંચી હતી, તેનું પણ હોસ્પિટલમાં સારવાર દરમિયાન મોત નિપજ્યું હોવાનું સૂત્રો દ્વારા જાણવા મળ્યું છે. ભરૂચ જિલ્લાના પીલુદરા ગામ અને અરવલ્લીના બાયડ તાલુકામાં પતંગની તીક્ષ્ણ દોરીના કારણે ગળું કપાઈ જતા બે યુવાનોના મોત થયા છે. આ

ઘટનાઓએ પતંગબાજીના જોખમો પર ફરીથી ચર્ચા શરૂ કરી છે. પતંગ ચગાવવી જોખમી પણ સાબિત થઈ શકે છે, આમાંથી એક યુવકનું તો ચાઈનીઝ દોરીના કારણે ગળું કપાયું છે. જે દોરી પર પ્રતિબંધ છે, તેમ છતાં પણ લોકો તેનો પ્રયોગ કરી રહ્યાં છે. બાયડ તાલુકાના ચોઈલા ગામમાં મોપેડ લઈને જતાં એક સગીર યુવકનું ચાઈના દોરીને કારણે ગળું કપાતા મોત થયું છે. ૧૭ વર્ષીય તીર્થ પટેલ નામના

યુવકના દોરી ગળામાં દોરી આવી જતા તેનું ગળું કપાઈ ગયું હતું. તેને સારવાર માટે હોસ્પિટલ ખસેડવામાં આવ્યો પરંતુ તબીબોએ તેને મૃત જાહેર કરી દીધો હતો. ભરૂચ જિલ્લાના જંબુસર તાલુકાના પીલુદરામાં પતંગની દોરીના કારણે એક યુવકનું મોત થયું હતું. રાહુલ પરમાર નામનો વ્યક્તિ બાઈક લઈને જતો હતો તે દરમિયાન દોરી ગળામાં આવી જતાં તેનું મોત થયું હતું.

શક્તિપીઠ અંબાજી મંદિરને ઉત્તરાયણ પર્વમાં પતંગનો શણગાર કરાયો : ભાવિકો અભિભૂત

ઉત્તરાયણ નિમિત્તે મંદિરના ગર્ભગૃહથી લઈને પરિસર સુધી કરવામાં આવેલી વિશેષ સજાવટ ભક્તો માટે આકર્ષણનું કેન્દ્ર બની

અંબાજી, શક્તિપીઠ અંબાજીમાં મહરસંક્રાંતિના પર્વ નિમિત્તે ભક્તિ અને ઉત્સાહનો ત્રિવેણી સંગમ જોવા મળ્યો હતો. મા અંબાના દર્શનાર્થે વહેલી સવારથી જ શ્રદ્ધાળુઓનું કીડીયાઈ ઉભરાયું હતું. ઉત્તરાયણ નિમિત્તે મંદિરના ગર્ભગૃહથી લઈને પરિસર સુધી કરવામાં આવેલી વિશેષ સજાવટ ભક્તો માટે આકર્ષણનું કેન્દ્ર બની હતી. શ્રદ્ધાળુઓએ માતાજીના ચરણોમાં શીશ ઝુકાવી મહરસંક્રાંતિના પવિત્ર દિવસે ધન્યતા અનુભવી હતી. મહરસંક્રાંતિના પર્વને અનુરૂપ આજે અંબાજી મંદિરને રંગબેરંગી પતંગોથી સજાવવામાં આવ્યું હતું. આકાશમાં જે રીતે પતંગોની રંગત જામે છે, તેવી જ રીતે મંદિરના પરિસરમાં પણ ચારતરફ પતંગોના શણગાર જોવા મળ્યા હતા. શ્રદ્ધાળુઓ દ્વારા અર્પણ કરવામાં આવેલી આ પતંગોથી માતાજીના ધામને એ રીતે શણગારાયું



હતું કે આવનાર દરેક ભક્ત મંત્રમુગ્ધ થઈ ગયા હતા. પતંગોના આ અનોખા શણગારે પરંપરાગત વાતાવરણમાં એક નવો જ પ્રાણ ફૂંક્યો હતો. સામાન્ય દિવસોની સરખામણીએ આજે ઉત્તરાયણ હોવાથી મંદિરમાં ભક્તોની સંખ્યામાં મોટો વધારો જોવા મળ્યો હતો. બનાસકાંઠા સહિત સમગ્ર ગુજરાતમાંથી શ્રદ્ધાળુઓ પોતાના પરિવાર અને મિત્રો સાથે મા અંબાના આશીર્વાદ લેવા પહોંચ્યા હતા. ભક્તોને દર્શન કરવામાં કોઈ તકલીફ ન પડે તે માટે મંદિર ટ્રસ્ટ દ્વારા વિશેષ વ્યવસ્થાઓ કરવામાં આવી હતી. તમામ શ્રદ્ધાળુઓએ શિસ્તબદ્ધ રીતે લાઈનમાં ઉભા રહીને શાંતિપૂર્ણ માહોલમાં માતાજીના દર્શનનો લાભ લીધો હતો.

અમદાવાદના મણિનગર વિસ્તારમાં યુવાનની ઘાતકી હત્યા




અમદાવાદ, અમદાવાદના મણિનગરમાં આવેલા કાંકરિયા ફૂટબોલ ગ્રાઉન્ડ નજીક ગત રાતે ખૂની ખેલ ખેલાયો હોવાની ઘટના સામે આવી છે. અગાઉ થયેલા ઝઘડાની અદાવત રાખીને કેટલાક શખસોએ એક યુવકની ઘાતકી હત્યા કરતા ચક્રાચર મચી ગઈ છે. આ ઘટનાની જાણ થતાં જ કાગડાપીઠ અને મણિનગર પોલીસનો કાફલો ઘટનાસ્થળે દોડી ગયો હતો અને સમગ્ર વિસ્તારને કોર્ડન કરીને આરોપીઓને પકડવા

કાર્યવાહી હાથ ધરી છે. આ મામલે અમરાઈવાડીમાં રહેતા ૨૩ વર્ષીય રાહુલ રાઠોડે પોલીસ ફરિયાદ નોંધાવી છે. રાહુલે તેના નાના ભાઈ ચિરાગની હત્યા અંગે મંથન ઉર્ફે રૂત્વિક પરમાર તથા જયદિપ શાહ, હર્શીલ શાહ અને વિજય ઉર્ફે વી.પી. પરમાર સામે ફરિયાદ નોંધાવી છે. સમાધાન કરવાના બદલેને બોલાવીને આ શખસોએ ચિરાગ પર હુમલો કર્યો હતો. ઉત્તરાયણે રાત્રે આશરે ૮.૪૫ વાગ્યે આ ખૂની ખેલ ખેલાયો હતો. આરોપી મંથન અને તેના મિત્રોએ પૂર્વ આયોજિત કાવતરું રચ્યું હતું. અગાઉ થયેલા ઝઘડાની અદાવત રાખીને સમાધાન કરવા માટે મંથને ચિરાગ રાઠોડ અને તેના મિત્ર નયનને કાંકરિયા ફૂટબોલ ગ્રાઉન્ડ ખાતે બોલાવ્યા હતા.

દાહોદમાં રૂ. ૧.૩૫ કરોડથી વધુ કિંમતના વિદેશી દારૂ અને બીયર ભરેલું કન્ટેનર ઝડપાયું પોલીસે ૧.૫૫ કરોડના મુદામાલ સાથે બે પરપ્રાંતીય શખસની કરી ધરપકડ

દાહોદ, દાહોદમાં એલ.સી.બી. અને કતવારા પોલીસે સંયુક્ત ઓપરેશન હાથ ધરીને ૧.૩૫ કરોડથી વધુ કિંમતનો વિદેશી દારૂ ઝડપી પાડ્યો હતો. ઈન્દોર-ગોધરા નેશનલ હાઈવે પર ગરબાડા ચોકડી પાસે વાહન ચેકિંગ દરમિયાન પોલીસે કન્ટેનરમાંથી રૂ. ૧.૩૫ કરોડથી વધુની કિંમતનો વિદેશી દારૂ અને બીયરનો જથ્થો ઝડપી પાડ્યો હતો. પોલીસે આ દારૂ પ્લાસ્ટિકના રોલની આડમાં છુપાવીને લઈ જવાતો હતો ત્યારે ઝડપ્યો હતો. એલસીબી ને બાતમી મળી હતી કે એક બંધ બોડીના ટ્રકમાં દારૂનો જથ્થો ગુજરાતમાં ઘુસાડવામાં આવી રહ્યો છે. બાલાજી હોટલ સામે જ્યારે ટ્રક ને અટકાવી તલાશી લેવામાં



આવી હતી, ત્યારે પોલીસ પણ ચોકી ઉઠી હતી. ટ્રકમાં ઉપરના ભાગે પ્લાસ્ટિકના બબલ રોલ રાખવામાં આવ્યા હતા. પોલીસે ૮૧૪ પેટીઓમાં કુલ ૩૩,૦૬૬ બોટલ વિદેશી દારૂ અને બિયર કિંમત રૂ. ૧,૩૫,૫૮,૨૮૮ અને ૨૦ લાખની કિંમતના આઈસર ટ્રક બે મોબાઈલ ફોન અને પ્લાસ્ટિકના બબલ રોલ સહિત કુલ રૂ. ૧,૫૫,૭૦,૭૮૮ નો મુદામાલ જપ્ત કર્યો છે. આ મામલે પોલીસે ટ્રકના ડ્રાઈવર અને ક્લીનરની ધરપકડ કરી છે, જેઓ મધ્યપ્રદેશના વતની હોવાનું જાણવા મળ્યું છે. દાહોદ ટાઉન “એ” રિવિઝન પોલીસ સ્ટેશનમાં પ્રોહિબિશન એક્ટ હેઠળ ગુનો નોંધી વધુ તપાસ હાથ ધરવામાં આવી હતી.

અમદાવાદ સહિત રાજ્યભરમાં ઉત્તરાયણ પર્વની ઉજવણી

પતંગરસિયાઓએ દિવસભર પતંગ ઉડાડવાની મજા માણી : કેન્દ્રીય ગૃહમંત્રી અમિત શાહ, મુખ્યમંત્રી ભૂપેન્દ્ર પટેલ સહિતના નેતાઓએ પણ પોતાના મત વિસ્તારમાં પર્વની ઉજવણી કરી

અમદાવાદ, સહિત રાજ્યભરમાં ઉત્તરાયણ પર્વની અનેરા ઉત્સાહ સાથે ઉજવવામાં આવી હતી. લોકોએ દિવસભર આકાશમાં પતંગ ચગાવવાની સાથે સાથે ખાણીપીણીની મજા માણી હતી. સવારથી જ આકાશ રંગબેરંગી પતંગોથી છવાઈ ગયું હતું. સામાન્ય નાગરિકોની સાથે રાજ્યના મુખ્યમંત્રી અને કેન્દ્રીય મંત્રીઓએ પણ પોતપોતાના મતવિસ્તારમાં જઈને જનતા સાથે પર્વની મજા માણી હતી. પરંપરાગત રીતે ઉજવાતા આ તહેવારમાં ભક્તિ, દાન અને આનંદનો ત્રિવેણી સંગમ જોવા મળી રહ્યો છે.



કેન્દ્રીય ગૃહમંત્રી અમિત શાહે અમદાવાદમાં પરિવાર સાથે ઉત્તરાયણની ઉજવણી કરી હતી. તેમણે વહેલી સવારે સુપ્રસિદ્ધ જગન્નાથ મંદિરે જઈને પૂજા-અર્ચના કરી હતી અને મંદિર પરિસરમાં ગૌમાતાનું પૂજન કરી ધાસચારો

ઉત્તરાયણનો અસલી આનંદ લીધો હતો. મુખ્યમંત્રી ભૂપેન્દ્ર પટેલે પણ અમદાવાદના દરિયાપુર વિસ્તારની પોળોમાં જઈને પતંગ ચગાવી હતી. તેમની સાથે સંસદ દિનેશ મકવાણા અને ધારાસભ્ય કૌશિક જેન પણ જોડાયા હતા. જ્યારે મુખ્યમંત્રીએ પતંગની ડેર ખેંચી પેચ લડાવ્યા ત્યારે લોકોએ ભારે ચિચિયારીઓ પાડી તેમને પ્રોત્સાહિત કર્યા હતા. મુખ્યમંત્રીએ આ તહેવારના તમામ નાગરિકોને મહરસંક્રાંતિની હાર્દિક શુભેચ્છાઓ પાઠવી હતી. બીજા તરફ સુરતમાં પણ કેન્દ્રીય મંત્રી દર્શના જરદોશ અને ધારાસભ્ય ઝંખના પટેલે સાથે મળીને પતંગ ઉડાવી તહેવારની ઉજવણી કરી હતી.

અમદાવાદ એરપોર્ટ પરથી વિદેશ જતા મુસાફર પાસેથી વિદેશી ચલણ જપ્ત કર્યું

કસ્ટમ વિભાગની ટીમે ૪૨ લાખનું વિદેશી ચલણ કબજે કરી કાર્યવાહી હાથ ધરી

અમદાવાદ, અમદાવાદ શહેરના સરદાર વલ્લભભાઈ પટેલ ઈન્ટરનેશનલ એરપોર્ટ પર કસ્ટમ વિભાગના એર ઈન્ટેલિજન્સ યુનિટ દ્વારા મોટી કાર્યવાહી કરવામાં આવી છે. એક વિદેશી ચલણની હેરાફેરીનો પદફાંશ કર્યો હોવાનું પ્રકાશમાં આવ્યું છે. બેંગલોકો જઈ રહેલા એક મુસાફર પાસેથી કસ્ટમ્સ અધિકારીઓએ રૂપિયા ૪૨,૦૬,૩૪૦ની કિંમતની વિદેશી નોટો જપ્ત કરી હતી. આ ચલણની નોટો જપ્ત કરીને તેના સામે આગળની કાર્યવાહી શરૂ કરી દેવામાં આવી છે. મળતી જાણકારી પ્રમાણે,

કસ્ટમ્સ વિભાગને ચોક્કસ ગુપ્ત રાહે માહિતી મળી હતી કે એક મુસાફર ગેરકાયદે રીતે મોટી માત્રામાં વિદેશી ચલણની નિકાસ કરવાની ફિરાકમાં છે. આ બાતમીના આધારે એર ઈન્ટેલિજન્સ યુનિટના અધિકારીઓએ વોચ ગોઠવી હતી. તપાસ દરમિયાન, અમદાવાદથી બેંગલોકો જઈ રહેલી વિયેટજેટ એર ફ્લાઈટ ફ્લ-૫૭૧ માં બેઠેલા એક શંકાસ્પદ જણાતા તેને અટકાવવામાં આવ્યો હતો. જ્યારે અધિકારીઓએ મુસાફરના સામાનની ઝીણવટભરી તપાસ કરી, ત્યારે તેઓ પણ ચોંકી ઉઠ્યા હતા. મુસાફરે અત્યંત ચાલાકીથી

પતંગ મહોત્સવમાં રાની મુખરજી અને ઈમરાન હાશમી ઉપસ્થિત

અમદાવાદ, સાબરમતી રિવરફ્રન્ટ ખાતે આયોજિત આંતરરાષ્ટ્રીય પતંગ મહોત્સવમાં બીજા દિવસે ગ્લેમરનો ટડકો જોવા મળ્યો હતો. બોલીવુડની લોકપ્રિય અભિનેત્રી રાની મુખરજી અને ઈમરાન હાશમીની હાજરીએ પતંગ મહોત્સવની રંગત વધારી દીધી હતી. ઉત્તરાયણ પૂર્વે યોજાયેલા આ કાર્યક્રમમાં ફિલ્મી સિતારાઓને પોતાની નજરે નિહાળવા માટે અમદાવાદીઓની ભારે ભીડ ઉમટી પડી હતી. મહોત્સવમાં સિતારાઓની એન્ટ્રી થતા જ આખું વાતાવરણ ચાહકોની ચિચિયારીઓ અને હર્ષોલ્લાસથી ગાજી ઉઠ્યું હતું.

લીબડીમાં પ્રેમલગ્ન મામલે યુવાનની છરીના ઘા ઝીંકી સરાજાહેર હત્યા : એક ઈજાગ્રસ્ત જુના બસ સ્ટેન્ડ પાસેની ઘટનામાં છ શખ્સ વિરુદ્ધ ગુનો નોંધાયો

સુરેન્દ્રનગર, લીબડીમાં પ્રેમ લગ્ન મુદ્દે પુત્રી ખેલ ખેલાયો હતો. લીબડીના લિયાદ ગામના હિતેષભાઈ હેમુભાઈ સુરેલા પરિવારના અન્ય બે સભ્યો સાથે લીબડીમાં પતંગ અને દોરીની ખરીદી કરવા આવ્યા હતા તે સમયે પાંચથી છ અજાણ્યા શખ્સોએ શહેરના જુના બસ સ્ટેન્ડ નજીક છરી અને લાકડી વડે હુમલો કરી ગણતરીની મિનિટોમાં યુવાનની કરપીણ હત્યા નીપજાવી ફેરાર થઈ ગયા હતા. પાંચથી છ લોકો લાકડી અને છરી વડે યુવક પર હુમલો કરીને તેને મોતને ઘાટ



ઉત્તરી દીધો હતો. હત્યા સમયે બજારમાં અનેક લોકોની હાજરીમાં હુમલાખોરો આ હિચકારી કૃત્ય કર્યું હતું, પરંતુ કોઈપણ તે લોકોને અટકાવવાનો પ્રયાસ કર્યો ન હતો. હુમલામાં અન્ય એક યુવાનને પણ છરી વાગી જતાં ઈજાગ્રસ્ત થયો હતો. ઘટનાની

ચકો ગતિમાન કરી દીધા છે. જાહેર રસ્તાઓ પર હત્યાથી ટોળેટોળા ઉમટી પડતા પોલીસે પરિસ્થિતિ પર કાબુ મેળવવા અને કોઈ અનિચ્છનીય બનાવ ન બને તે માટે યુસ્ત બંદોબસ્ત ગોઠવી દીધો છે. લીબડી પોલીસે હત્યાનો ગુનો નોંધી ફેરાર આરોપીઓને ઝડપી પાડવા ચકો ગતિમાન કર્યા છે. આ લોહિયાળ ખેલ અંગત અદાવતમાં ખેલાયો હોવાનું બહાર આવ્યું પ્રાથમિક તપાસમાં જાણવા મળ્યું હોવાથી યુવાનના પરિવારની યુવતીએ લિયાદ ગામના જ યુવક સાથે પ્રેમ લગ્ન કર્યા હતા.

જામનગરના એરપોર્ટને બોમ્બથી ઉડાવી દેવાની મળી ધમકી

તમામ સુરક્ષા એજન્સીઓ દોડી ગઈ, અઢી કલાક સર્ચ ઓપરેશન ચાલ્યા બાદ સબ સલામત



તસવીર: સુનિલ યુગાસમા

જામનગર : દેશના અત્યંત સંવેદનશીલ ગણાતા જામનગરના એરપોર્ટને બોમ્બથી ઉડાવી દેવાની અજ્ઞાત શખ્સ દ્વારા ઈ-મેઈલ મારફતે ધમકી આપવામાં આવતાં ખળભળાટ મચી ગયો હતો. તમામ સુરક્ષા એજન્સીઓ દ્વારા અઢી કલાક સુધી બારીકાઈથી નિરીક્ષણ કર્યા બાદ કોઈ વાંધાજનક વસ્તુ નહીં મળતાં તમામ સુરક્ષા એજન્સીઓએ હાથકારો અનુભવ્યો હતો. જામનગરના એરપોર્ટ ઓથોરિટીને ધમકીભર્યાં મેઈલ મળતા જ એરપોર્ટ ઓથોરિટી અને એલ.સી.બી. એસ.ઓ.જી. એરપોર્ટ પોલીસ ટીમ સહિતનો પોલીસ કાફલો અને ડોગ સ્કુવોર્ડ અને બોમ્બ સ્ક્રવોડ તાબડતોબ એરપોર્ટ પર પહોંચી ગઈ હતી, જામનગર એસપી ડો. રવિ મોહન સૈની, ડીવાયએસપી જયવીરસિંહ ઝાલા સહિત એસઓ અને એલસીબીની ટીમોએ એરપોર્ટ પર સમયસર પહોંચી જઈ ચેકિંગ હાથ ધરેલું હતું. મુંબઈ તરફ જનારી ફ્લાઈટના મુસાફરોના સામાન વગેરે ચેક કરી લેવાયો હતો. જોકે કશું વાંધાજનક મળ્યું ન હતું. આ ઘટના બાદ એરપોર્ટ સંકુલમાં સુરક્ષા વધારી દેવામાં આવી છે. આર્મી અને એરફોર્સના ઉચ્ચ અધિકારીઓની ગાડીઓની અવરજવર પણ વધી ગઈ હતી. એરપોર્ટ ઓથોરિટી દ્વારા આ ધમકીભર્યાં ઈ-મેઈલના મૂળ સુધી પહોંચવા માટે સાયબર સેલની પણ મદદ લેવામાં આવી રહી છે.

જામનગરમાં રાજપુત યુવાન પર છરી-પાઈપ વડે પાંચ શખ્સોનો હુમલો

જામનગર : જામનગરમાં નવાગામ ઘેડ હનુમાન ચોક વિસ્તારમાં ગઈકાલે મકરસંક્રાંતિના પર્વની રાત્રીએ મારામારીનો એક બનાવ બન્યો હતો, અને એક રાજપુત યુવાન પર છરી- પાઈપ જેવા હથિયારો વડે હુમલો કરાયો હોવાથી તેને ઈજાગ્રસ્ત હાલતમાં સારવાર માટે જી.જી. હોસ્પિટલમાં દાખલ કરાયો છે. નવાગામ ઘેડ વિસ્તારમાં રહેતો યશપાલસિંહ કનુભા જાડેજા નામનો રાજપુત યુવાન પોતાના ઘેર હતો, જે દરમિયાન તે જ વિસ્તારમાં રહેતા રોહિત શિંગાળા, અશોક શિંગાળા, હિતેશ ઉર્ફે ભૂરો, વીજય ઉર્ફે લાલો તેમજ રવિ શિંગાળા વગેરે હનુમાન ચોક વિસ્તારમાં ધસી આવ્યા હતા, અને પોતાના મિત્ર વિજય ને મારકુટ કરવા બાબતનું મનઢુબ રાખીને તકરાર કરી હતી, અને છરી વડે હુમલો કરી દેતાં યશપાલસિંહ ઈજાગ્રસ્ત બન્યો હતો, અને હાલ તેને જી.જી. હોસ્પિટલમાં સારવાર લેવી પડી છે. પોલીસે આ મામલે હુમલા અંગે પાંચ સામે ગુનો નોંધ્યો છે, અને તેઓની શોધખોળ હાથ ધરી છે.



તસવીર: સુનિલ યુગાસમા

જામનગરમાં સરકારી પોલીટેકનીક હોસ્ટેલના બીજા માળેથી નીચે પટકાતા વિદ્યાર્થીને ગંભીર ઈજા

જામનગર : જામનગર શહેરમાં સરકારી પોલીટેકનીકની હોસ્ટેલમાં રહેતા એક વિદ્યાર્થીને બીજા માળેથી નીચે પટકાતા ગંભીર ઈજા પહોંચી હતી મોડીરાત્રિના બનેલ આ બનાવના પગલે સ્થાનિક લોકોની અને અન્ય વિદ્યાર્થીઓની મદદથી તાત્કાલિક ઈજાગ્રસ્ત વિદ્યાર્થીને સારવાર અર્થે હોસ્પિટલ ખાતે ખસેડવામાં આવ્યો છે. આ બનાવની જાણ થતા સ્થાનિક પોલીસ કાફલો પણ ઘટનાસ્થળે દોડી ગયો હતો અને હાલતો કારણ જાણવા સહિતની



તસવીર: સુનિલ યુગાસમા

તપાસ હાથ ધરી છે. મળતી માહિતી મુજબ જામનગરના બેડેચર વિસ્તારમાં આવેલ સરકારી પોલીટેકનીક હોસ્ટેલમાં રહેતો એક વિદ્યાર્થી હોસ્ટેલના બીજા માળેથી નીચે પટકાતા તેને માથામાં અને શરીરના અન્ય ભાગે ગંભીર ઈજાઓ પહોંચી હતી. ગત મોડીરાત્રિના અઢી વાગ્યાના સુમારે આ બનાવ બનતા અને પટકાવાનો અવાજ સંભળાતા અન્ય વિદ્યાર્થીઓ પણ કેમ્પસની બહાર નીકળી ગયા હતા અને મદદ માટે બોલાવતા આજુબાજુમાં રહેતા યુવાનો મદદ માટે દોડી ગયા હતા બાદ તાત્કાલિક સરકારી ૧૦૮ એમ્બ્યુલન્સને જાણ કરતા તમામે ભેગા મળી ગંભીર રીતે ઘવાયેલા વિદ્યાર્થીને જી.જી. હોસ્પિટલમાં સારવાર હેઠળ ખસેડ્યો હતો. બીજી તરફ આ બનાવની જાણ થતા બેડી મરીન પોલીસ સ્ટેશનના પી. આઈ. વી.બી. ચૌધરી સહિતનો સ્ટાફ ઘટનાસ્થળે દોડી ગયો હતો અને વધુ તપાસ હાથ ધરી બહાર નીકળી ગયા હતા અને મદદ

જામનગરમાં ઓવર સ્પીડથી જતી રીક્ષાએ ગુલાંટ મારતા ચાલકને ગંભીર ઈજા

જામનગર : જામનગરમાં કાલાવડ નાકા બહાર મુખ્ય રોડ પર ગઈ રાત્રે એક રીક્ષાચાલક કે જેણે ઓવર સ્પીડના કારણે સ્ટ્રીયરીંગ પરનો કાણુ ગુમાવી દેતાં રીક્ષા પલટી ખાઈ હતી. અને ઈજાગ્રસ્ત બનેલા રીક્ષાચાલકને તાત્કાલિક સારવાર અર્થે સરકારી જી.જી.હોસ્પિટલ ખાતે ખસેડવામાં આવ્યો હતો. જામનગર શહેરના કાલાવડ નાકા બહાર વિસ્તારમાં રહેતો તાજુદિન જલાલુદીન અંસારી નામનો ૩૨ વર્ષીય યુવાન ગઈકાલે રાત્રે પોતે રીક્ષા લઈને ઘરે



તસવીર: સુનિલ યુગાસમા



ઉતરીને પલટી ખાઈ ગઈ હતી. આ બનાવ બાદ કેટલાક રાહદારીઓ દ્વારા ઈજાગ્રસ્ત યુવાન તાજુદિનને ૧૦૮ નંબરની એમ્બ્યુલન્સ મારફતે સરકારી જી.જી.હોસ્પિટલ ખાતે ખસેડવામાં આવ્યો હતો. જ્યાં તેની સંધન સારવાર ચાલી રહી છે.

જામનગરમાં મોબાઈલ કંપનીના ટાવરમાં આગ લાગતા ફાયરે આગ બુઝાવી

જામનગર : જામનગરમાં મેહુલનગર નજીક એમ્બ્યુએન્સ પાર્ક સામેના ભાગમાં આવેલા મોબાઈલ કંપનીના ટાવરમાં અકસ્માતે આગ લાગી હતી. ઈલેક્ટ્રીક વાયરના પેનલમાં શોર્ટ સર્કિટ થવાથી વાયર સળગ્યા હતા, અને ત્યારબાદ મુખાગાના ગોટેગોટા જોવા મળ્યા હતા, જેથી ભીડ ભાડ વાળા વિસ્તારમાં ભારે અફડાતફડી સર્જાઈ હતી. આ બનાવ અંગે ફાયર શાખાની ટીમને જાણ કરાતા તાબડતોબ ઘટના સ્થળે દોડી ગઈ હતી, અને વિદ્યુત પુરવઠો બંધ કરાવ્યા બાદ પાણીનો મારો ચલાવી આગને કાબુમાં લીધી હતી. તે પહેલાં ટાવરની અંદરના ઈલેક્ટ્રીકના વાયર સળગી ગયા હતા.



તસવીર: સુનિલ યુગાસમા

જામનગરમાં મકરસંક્રાંતિએ પતંગ ચગાવવાની 'રંગતાલી ગ્રુપ'ની મહેનત આખરે રંગ લાવી

જામનગર : જામનગર શહેર અને આસપાસના વિસ્તારમાં આજથી એક દાયકા પહેલા માત્ર ભાદરવા મહીનામાં જ પતંગ ઉડતા જોવા મળતા હતા, અને મકરસંક્રાંતિના દિવસે મોટાભાગે આકાશ પાલી જોવા મળતું, અને પતંગ રસિયાઓ રાજકોટ, અમદાવાદ, વડોદરા અથવા તો સુરત પોતાના સગા સંબંધીઓને ત્યાં પતંગ ની રંગત માણવા જતા હતા. પરંતુ તેમાં હવે પરિવર્તન આવ્યું છે, અને જામનગરવાસીઓ પણ મકરસંક્રાંતિના દિવસે પતંગ ઉડાવતા થયા છે, જે માટેની જામનગરની સંસ્થા રંગતાલી ગ્રુપની મહેનત રંગ લાવી છે. ૧૯૮૮ ની સાલથી લઈને સતત ૧૮ વર્ષ સુધી રંગતાળી ગ્રુપના ચીફ ઓર્ગેનાઈઝર સંજય જાની અને તેઓની ટીમ દ્વારા શહેરના અનેક અગ્રણીઓ, દાતાઓ, અથવા તો વેપારી પેઢીઓના સહયોગથી પતંગ અને દોરા તૈયાર કરીને જામનગર શહેરની કેટલીક શાળાઓમાં, અન્યથા અલગ અલગ વિસ્તારોમાં વિનામૂલ્ય પતંગ અને દોરાનું વિતરણ કરવાનું શરૂ કર્યું હતું. પ્રારંભમાં તેમાં સફળતા મળી ન હતી, પરંતુ ધીમે ધીમે લોકોએ મકરસંક્રાંતિના દિવસે પતંગ ઉડાવવાનું શરૂ કર્યું હતું, અને સતત ૧૮ વર્ષના પ્રયત્નો બાદ હવે જામનગરના આકાશમાં પતંગ ઉડતા જોવા મળી રહ્યા છે. જેની અસર ગઈકાલે વિશેષ જોવા મળી હતી, અને જામનગરની ઉત્સવ પ્રેમી જનતા હવે મકરસંક્રાંતિનું પર્વ પતંગ ઉડાવીને મનાવી રહ્યા છે.

બેડી વિસ્તારમાં જુની અદાવતના યુવાન પર પાંચ શખ્સોનો હુમલો

જામનગર : જામનગરના બેડી વિસ્તારમાં રહેતા એક યુવાન પર જુની અદાવતનું મનઢુબ રાખી પાંચ શખ્સોએ હુમલો કર્યાની ફરિયાદ પોલીસમાં નોંધાવી છે. સ્ટ્રી માહિતી મુજબ જામનગરના બેડી વિસ્તારમાં રહેતા અને મજૂરી કામ કરતા અવેશ ઈકબાલભાઈ બસર નામના ૨૮ વર્ષના વાઘેર યુવાને પોતાના ઉપર જુની અદાવતના કારણે છરી અને લોખંડના પાઈપ વડે હુમલો કરી ઈજા પહોંચાડવા અંગે બેડી વિસ્તારમાં જ રહેતા સખુ ઈબ્રાહીમભાઈ સાંગાણી, રમજુ ઈબ્રાહીમભાઈ સાંગાણી, મજીદ ઈબ્રાહીમ સાંગાણી, અસુ હુસેન ગોરી, અને ઈમ્તિયાઝ અસલમ ગોરી સામે ફરિયાદ નોંધાવી છે. પોલીસ ફરિયાદમાં જાહેર કરાયા અનુસાર ફરીયાદી અને આરોપી વચ્ચે

અગાઉ માથાકૂટ થઈ હતી, તેનું મન લેવા પડ્યું છે, જ્યારે પગમાં ફેંક્યર થયું છે. બેડી મરીન પોલીસ આ મામલે વધુ તપાસ ઉપર ઈજા થઈ હોવાથી સાત ટાંકા ચલાવે છે.

દ્વારકા પંથકમાં દારૂની ત્રણ બાટલી સાથે બે શખ્સ ઝડપાયા

દ્વારકા : દ્વારકા પંથકમાં બે શખ્સને પોલીસે તલાસી દરમિયાન ઈંગિલશ દારૂની ત્રણ બાટલી સાથે ઝડપી લઈ બંને વિરુદ્ધ પ્રોહી. એક્ટ મુજબ ગુન્હે નોંધી કાયદેસરની કાર્યવાહી હાથ ધરી હતી. પ્રામ માહિતી મુજબ દ્વારકાના ખોડીયાર ચેકપોસ્ટ પાસેથી પસાર થતાં અમરસંગભા પુજાભા માણેક નામના શખ્સની દ્વારકા પોલીસે તલાસી દરમિયાન ઈંગિલશ દારૂની બે બાટલી મળી આવતા ધરપકડ કરી રૂપિયા ૨૬૦૦ નો મુદ્દામાલ જમ કર્યો હતો. જ્યારે કલ્યાણપુર તાલુકાના લીબડી ગામના પુલના છોડા પાસેથી રાણ ગામના પ્રવિણભાઈ વરજાંગભાઈ સાખરા નામના શખ્સને સ્થાનિક પોલીસે ઈંગિલશ દારૂની એક બાટલી સાથે ઝડપી લઈ રૂપિયા ૧૧૦૦ નો મુદ્દામાલ જમ કર્યો હતો.

જામનગરમાં એસ. ટી. ડેપોમાં બસ હડફેટે વૃદ્ધાના પગ ભાંગ્યા

જામનગર : જામનગરના એસ. ટી. ડેપોમાં પોતાના ઘરે જવા માટે બસની રાહ જોઈને ઊભા રહેલા રાજકોટના મંજુલાબેન રમેશભાઈ લાઠીયા નામના વૃદ્ધાને ખંભાળિયા-અમદાવાદ વાયા રાજકોટ એક્સપ્રેસ એસ.ટી.બસના ચાલક હડફેટે લેતા તેઓને પગના ભાગે ઈજા પહોંચતા તાત્કાલિક જી.જી. હોસ્પિટલમાં સારવાર અર્થે ખસેડવામાં આવ્યા હતા. આ બનાવના પગલે એસ. ટી. ડેપો પરિસરમાં શિક્ષક દેકારો બોલી ગયો હતો.

દ્વારકાથી શેને રંગબેરંગી પતંગ ગોઠવી અલૌકિક શિંગાર દ્વારકા : દ્વારકા જગતમંદિરે મકરસંક્રાંતિની વિશેષ ઉજવણી કરાઈ હતી. દ્વારકાથી શેને રંગબેરંગી પતંગ અને ફિરકી લગાવી વિશેષ અલૌકિક શિંગારની ઝાખી મુરલી ભાઈ તથા નેતાજી પુજારી દ્વારા કરવામાં આવી હતી. ઠાકોરજીના અલૌકિક દર્શન ઝાખીનો લાભ સંખ્યાબંધ ભાવિકોએ લિધો હતો.

જામનગરના હાપા જલારામ મંદિરે મકરસંક્રાંતિ પર્વે ગૌ માતાનો અન્નકોટ ઉત્સવ ઉજવાયો



તસવીર: સુનિલ યુગાસમા

જામનગર : જામનગરના હાપા સ્થિત જલારામ મંદિરે પૂજ્ય જલારામ બાપાના પ્રસાદ રૂપનો વિશ્વ વિક્રમી રોટલો બનાવનાર સંસ્થા શ્રી જલારામ સેવા ટ્રસ્ટ હાપા, શ્રી પ્રભુદાસ ખીમજી કોટેયા અન્નક્ષેત્ર હોલ, અને શ્રી મંગળા વિકલેશ ગોશાળા, શ્રી જલારામ મંદિર હાપા દ્વારા મકરસંક્રાંતિના પર્વ નિમિત્તે ગૌ શાળામાં આશ્રિત ગાય માતા માટે ગૌચારાનો અન્નકુટ ઉત્સવ ઉજવવામાં આવ્યો હતો. આ વેળાએ ગૌમાતાનું પૂજન કરવા માટે અનેક જલારામ ભક્તો, અને ગૌભક્તો મકરસંક્રાંતિના પર્વના દિવસે ઉપસ્થિત રહ્યા હતા. જલારામ બાપાના મંદિરે આરતી કરાયા બાદ અન્નકોટ ઉત્સવમાં મુકવામાં આવેલા ગૌચારાનો તમામ પ્રસાદ જેમાં ૧૫ કિલો કેળા, ૧૦ કિલો પપૈયા, ૧૦ કિલો તરબૂચ, પાંચ કિલો સફરજન, પાંચ કિલો જામફળ, દસ કિલો ટેટી, પાંચ કિલો ચીકુ, ઉપરાંત કોબી ટ્રેગન કુટ, કાકડી સહિત પ્રસાદ રૂપે ધરવામાં આવ્યા હતા, ત્યાર બાદ ગૌશાળામાં આશ્રિત ગૌમાતા ને પ્રસાદ રૂપે અર્પણ કરવામાં આવ્યો હતો. સનાતન ધર્મમાં દાન અને અન્નના મહત્વને ધ્યાનમાં રાખી અને ૩૩ કોટી દેવી દેવતાના વાસ ધરાવનાર ગૌમાતાના લાભાર્થે મકરસંક્રાંતિના પવિત્રદિને સૌ પ્રથમ શરૂઆત બાદ સતત ૭માં વર્ષમાં ગૌચારા અન્નકુટ તેમજ માતૃશ્રી વીરભાઈમાં તેમજ પૂ. જલારામબાપાએ સદાત્રત શરૂ કર્યાના મહાન દિવસે વિક્રમ સર્વત ૧૮૭૬ મહાસુદ બીજના દિવસની ઉજવણીના ભાગરૂપે તા ૧૭ મીએ શ્રી જલારામ સેવા ટ્રસ્ટ હાપા દ્વારા ૧૪ મી વખત ૧૧૧ પ્રકારના રોટલાનો અન્નકુટ રાખેલ છે. આ ઉપરાંત ૧૭ મી તારીખે સાંજે છ વાગ્યાથી જલારામ મંદિરે શ્રીનાથજીની ઝાંખીનો કાર્યક્રમ પણ યોજાશે જેમાં શ્રીનાથજી કલાવૃદ્ધ તથા ગાયત્રી ગરબા મંડળ (જલમખંભાળીયા) પોતાની કલાકૃતિ રજૂ કરશે. જેનો સર્વે જલારામ ભક્તોએ લાભ લેવા અનુરોધ કરાયો છે.

સૌરાષ્ટ્ર આસપાસ ટેકનોલોજી, સંસ્કાર અને સ્પર્ધાત્મકતા નૂતન અભિગમ

ભારત એક એવો દેશ છે જેનો પાયો તેના ગામડાઓમાં નખાયો છે. મહાત્મા ગાંધીએ કહ્યું હતું કે, "જો ગામડું નાશ પામશે તો ભારત પણ નાશ પામશે." સમગ્ર સહીના આધુનિક યુગમાં આ વિદ્યાન વધુ પ્રાસંગિક બન્યું છે, કારણ કે રાષ્ટ્રનો સાચો વિકાસ ત્યારે જ શક્ય છે જ્યારે ગામડાઓ માત્ર વસ્તીના કેન્દ્રો મટીને આર્થિક અને સામાજિક ઉન્નતિના કેન્દ્રો બને. આધુનિક ભારતનું આદર્શ ગામ એટલે માત્ર ભૌતિક સુવિધાઓનું પ્રદર્શન નથી, પરંતુ વિજ્ઞાન અને સંસ્કારનો એક એવો સુમેળ જ્યાં માનવી પ્રકૃતિની નજીક રહીને આધુનિકતાના તમામ લાભો મેળવી શકે. આ પરિવર્તનની પ્રક્રિયામાં સરકારી યોજનાઓ અને આધુનિક ટેકનોલોજી એક ચાલક બળ (Driving Force) તરીકે ઉભરી આવ્યા છે, જે ગ્રામીણ જીવનશૈલીની વ્યાખ્યા બદલી રહ્યા છે.

આદર્શ ગામના નિર્માણમાં સૌથી પહેલું અને મહત્વનું સોપાન સરકારી કલ્યાણકારી યોજનાઓનું સફળ અને પારદર્શક અમલીકરણ છે. કેન્દ્ર સરકારની 'સાંસદ આદર્શ ગ્રામ યોજના' (SAGY) એ આ દિશામાં એક ક્રાંતિકારી પગલું છે. આ યોજના માત્ર ગામડાગત વિકાસની વાત નથી કરતી, પરંતુ સામાજિક-આર્થિક ઉન્નતિ પર ભાર મૂકે છે. જ્યારે કોઈ ગામ આ યોજના હેઠળ પસંદ કરવામાં આવે છે, ત્યારે ત્યાં પાકા રસ્તાઓનું બાંધણી કરવામાં આવે છે, જે ગામને મુખ્ય ધોરીમાર્ગો અને શહેરી બજારો સાથે જોડે છે. રૂઝ મુલાકા અધિવેશ વીજળી પુરવઠો અને દરેક ઘરમાં બાંધવાયેલા પાણી પહોંચાડવું એ આધુનિક ગામની પ્રાથમિક ઓળખ બની ગઈ છે. આ સુવિધાઓને કારણે ગ્રામીણ જીવનની હાડમારીઓ ઓછી થઈ છે અને લોકોના સ્વાસ્થ્યમાં નોંધપાત્ર સુધારો જોવા મળ્યો છે.

ડિજિટલ ક્રાંતિએ આદર્શ ગામની સંકલ્પનાને એક નવો આયામ આપ્યો છે. 'ભારત નેટ' પ્રોજેક્ટ દ્વારા દરેક ગ્રામ પંચાયતને હાઈ-સ્પીડ ફાઇબર ઓપ્ટિક્સથી જોડવામાં આવી રહી છે. આ કનેક્ટિવિટીને કારણે 'ઈ-ગ્રામ' (e-Gram) જેવી સેવાઓ ગ્રામજનો માટે આશીર્વાદરૂપ સાબિત થઈ છે. હવે ખેડૂતોએ સાત-બારના ઉત્પાદક કે અથવા સરકારી દાખલાઓ મેળવવા માટે દિવસો સુધી તાલુકા કચેરીઓના ઘડકા ખાવા પડતા નથી; તમામ સેવાઓ પંચાયત ઘરમાંથી જ આંગળીના ટેરવે ઉપલબ્ધ બની છે. વધુમાં, ટેલી-મેડિસિનના માધ્યમથી ગામડાનો દર્દી સીધો જ શહેરના નિષ્ણાત ડોક્ટરની સલાહ લઈ શકે છે, જે અંતર્યામી વિસ્તારોમાં આરોગ્ય સેવાઓની ખાઈને પૂરવાનું કામ કરે છે.

આર્થિક સશક્તિકરણની વાત કરીએ ત્યારે મહિલાઓની ભાગીદારી આદર્શ ગામનું અનિવાર્ય પાસું છે. હજારો ગામમાં અનેક સ્ત્રી મંડળો ચાલે છે અને બહેનો ત્યાં આત્મ નિર્ભર બન્યા છે. મહિલા સ્વસહાય વૃહો (SHG) એ ગ્રામીણ અર્થતંત્રમાં પ્રાણ ફૂંચ્યા છે. બેંકો દ્વારા સહાય લેવા અને કૌશલ્ય વર્ધનની તાલીમ મેળવીને મહિલાઓ હવે અગ્રણી બનાવાયા છે. પસંદગત ઉદ્યોગોની આગળ વધીને ટેકનિકલ અને વ્યવસાયિક ક્ષેત્રોમાં ડગ માંડી રહી છે. આર્થિક આઝાદીની સાથે તેમની સુરક્ષા માટે પણ ટેકનોલોજીનો ઉપયોગ અનિવાર્ય બન્યો છે. ગામના બહેર યોજકો અને સીમ વિસ્તારોમાં સીસીટીવી કેમેરાનું નેટવર્ક અને સોલર લાઈટ્સની સેવાની સુવિધા સમયે પણ ગામને સુરક્ષિત રાખે છે, જેનાથી મહિલાઓ અને બાળકો નિર્ભય બનીને હસી-હસી શકે છે. યુવાદલની શક્તિનો સદુપયોગ એ કોઈપણ રાષ્ટ્રના ભવિષ્ય માટે ચાવીરૂપ છે. આદર્શ ગામમાં યુવાનોને ગામમાં જ તકો મળે તે માટે સ્વતંત્રતા અને શિક્ષણ પર વિશેષ ભાર મૂકવામાં આવે છે.

સંપત્તિ કરતાં યડિયાતી સમૃદ્ધિ છે 'સમય', જે સમયને સાચવે છે સમય એને સાચવે છે...

સમય બહુ મોટી સમૃદ્ધિ છે. એને વ્યર્થ જવા દેવી ન જોઈએ, વેડફી દેવી ન જોઈએ. જૈન પરંપરામાં સ્વયં ભગવાન મહાવીરદેવનું એક વાક્ય ખૂબ પ્રસિદ્ધ છે. શ્રી ઉત્તરાધ્યયનઆગમગ્રન્થમાં પ્રસ્તુત એ વાક્ય આ છે કે 'સમયં ગોચમ્ | મા પમાયએ.' ભવાર્થ કે હે ગૌતમ ! તું એક સમયનો પણ પ્રમાદ ન કરીશ. ધ્યાનમાં રહે જૈન કાળગણનામાં 'સમય' કાળનું સૌથી સૂક્ષ્મમાં સૂક્ષ્મ-નાનામાં નાનું સ્વરૂપ છે. વર્તમાન વ્યવહારમાં જેને 'સેકન્ડ' કહેવાય છે તેટલા કાળમાં તો જૈન દ્રષ્ટિએ અસંખ્ય સમય પસાર થઈ જાય છે !

હોય ભલે એ પાસા પાડ્યા વિનાનો કાચો હીરો, પરંતુ જો અભણ-ગમાર ખેડૂતના હાથમાં હોય તો એ એનો ઉપયોગ પાક પર બેસતા પંખીઓને ઉડાડવા પથ્થરરૂપે જ કરે. હોય ભલે રૂા. પાંચસોની ગાંધી છાપ નોટનું બંડલ, પરંતુ એ સાવ અણસમજ છ-બાર માસના બાળકના હાથમાં હોય તો એ એનો ઉપયોગ મુખમાં નાખવારૂપે પા ફાડવારૂપે જ કરશે એ નક્કી. વસ્તુતઃ આ બન્ને કિંચા ઉપયોગ નથી, પરંતુ દુરુપયોગ છે. અને એનું કારણ છે તે જેના હાથમાં છે એનામાં રહેલ વસ્તુની સાચી મહત્તાની સમજનો અભાવ.

આ કાચા હીરાની અને રૂા. પાંચસોની નોટના બંડલની જેમ કેટલીક વિશિષ્ટ બાબતો આપણને સહુને પણ એવી મળી છે કે જે ખૂબ મહત્વની છે - મૂલ્યવાન છે અને છતાં લગભગ મહદંશ વ્યક્તિઓને એની દરકાર નથી હોતી. ખૂબી ખરી એ છે કે આ મૂલ્યવાન-મહત્વની બાબતો સામાન્યથી લઈને અસામાન્ય અને અજ્ઞાથી લઈને પ્રજ્ઞા સુધી સહુને ઉપલબ્ધ થાય છે. જે એનો સાર્થક સદુપયોગ કરી જાય છે એ ઉત્તમિત્તમાં આકાશમાં ઉડાન ભરી શકે છે. આથી, આપણે હવેથી કુલ પાંચ લેખોમાં 'સ' અક્ષરથી શરૂ થતી એ પાંચ વિશિષ્ટતાનું મજનું દિગ્દર્શન કરીએ.

(૧) સમય :- જેઓ ઊંડું ચિંતન ધરાવતા નથી તેઓને એ સમજતું નથી કે સમય એક ખૂબ મૂલ્યવાન સંપત્તિ છે.

વેડફાય તો જીવનભર ન ભરપાઈ થઈ શકે તેવું ભયાનક નુકસાન થાય તે અકબરનાં જીવન પરથી સમજી શકાય છે.

ત્રીજી વાત, કેટલીક વાર કેટલાક કાર્યો વ્યક્તિનાં જીવન માટે અતિશય મહત્વનાં હોય છે અને એના માટે ચોક્કસ સમય જ ઉપયોગી થતો હોય છે. એ સમયે જો તે કાર્ય ન કરી લેવાય તો પછી એ કાર્યો થાય નહિ અને એની ઊણપ-ખોટ જીવનભર રહ્યા કરે. આવાં કાર્યો માટેના સમયને કહેવાય છે તક. એ તક જો સાચવી લેવાય તો તકદીર બદલાઈ જાય અને એ તક જો વેડફાઈ નખાય તો તકલીફ સર્જાય. આ તક સાચવી લેવાનું કાર્ય પણ સમય સાચવનાર-સાવધાન રહેવા જ મુખ્યત્વે કરી શકે. આજસુ-પ્રમાદી-બેદરકાર તક સાચવી શકતા નથી. આ સંદર્ભમાં યાદ રાખવા જેવું છે એક મસ્ત સુવાક્ય કે 'જે સમયને સાચવે છે, સમય એને સાચવે છે.'

હવે મૂળ વાત. સમયનો મહિમા સમજાયો તો ખરો, પરંતુ તેનો સદુપયોગ કરવો શી રીતે ? સંસારી વ્યક્તિને લક્ષ્યમાં રાખી મૂળ પ્રેક્ટીકલ વાત વિચારીએ તો એમ કહી શકાય કે વ્યક્તિ તેની આજીવિકાના-વ્યવહારિક કાર્યોમાં વિવેકપૂર્વક સમયનો ઉપયોગ કરે અને એ સિવાયનો સમય (અર્થ) પ્રભુભક્તિમાં (બી) આત્મકલ્યાણકારક ધર્મસાધનામાં અને (સી) સેવા-પરોપકારનાં કાર્યમાં ઉપયોગી કરે.

આ પંક્તિ શ્વાસોશ્વાસ પ્રભુનામથી મંડિત કરી દેવાનું કહી પ્રભુભક્તિથી સમયનો સદુપયોગ કરવાનું જણાવે છે. તે સંસ્કૃત સુભાષિતના 'ધર્મોભિન્નં મૃતસ્ય ચ.' જેવી પંક્તિ એમ કહે છે કે પરલોકમાં તો ધર્મ જ એકમાત્ર મિત્ર છે. આ સિવાય કોઈ સાથી-સંગાથી નથી. માટે જીવનનો સમય ધર્મથી મંડિત કરી દઈ એનો સદુપયોગ કરો. ત્રીજી વાત છે સેવા-પરોપકારની. એ ક્યારેક ક્યારેક જીવનની

દશા-દિશા કેવી ધરમૂળથી બદલી નાંખે એ જાણવું છે ? તો વાંચો આ અદ્ભુત સત્ય ઘટના :

કચ્છનું નલિયા ગામ. ત્યાં લીલાધર ગડા નામે સેવાભાવી સજ્જને નિઃશુલ્ક નેત્ર યજ્ઞાનો કેમ્પ યોજ્યો હતો. ડોક્ટરોની ટીમ આંખોની પરિસ્થિતિ તપાસે, નાની સારવાર ત્યાં જ કરી આપે અને મોટાં ઓપરેશન જેવું લાગે તો નિદાન લખી આપે. દાયકાઓ પૂર્વેની આ વાત સમયે સારવારનાં ખર્ચ પ્રમાણમાં સસ્તા હતા.

કેમ્પમાં એક ડો. અજયપાલસિંધે એક ગરીબ બેન માટે નિદાન કર્યું કે, 'આમને સારવાર માટે રાજકોટ લઈ જવા જોઈએ. ત્યાં હોસ્પિટલ-દવા વગેરે ફી છે. પરંતુ આવવા-જવાનો વગેરે ખર્ચ રૂા. ૧૦૦૦ થાય. આમની સ્થિતિ એટલો ય ખર્ચ કરી શકે તેવી નથી. શું કરીશું ?' આ શબ્દો ત્યાં રહેલ એક ભાઈએ સાંભળ્યાં. એમણે તુર્ત ૧૦૦૦ રૂા. આપ્યા અને બેનનું કાર્ય થઈ ગયું. તેમનું ઓપરેશન પણ રાજકોટમાં સસ્તેસ થયું. એમને નેત્રજ્યોતિ પરત મળી. ખૂબ ખુશ થયેલ બેન પેલા ભાઈના ઘરે જઈને કહે : 'તમે મને નવજીવન આપ્યું છે. તમારો એક ફોટો આપો, મારે પૂજાકબાટમાં ઠાકોરજીની બાજુમાં એ મૂકવો છે. ઠાકોરજીની સાથે રોજે એને પણ અગરબતી-દીવો કરીશ.' આ શબ્દોએ ભાઈનાં આંતરચક્ષુ ઉઘાડી દીધા. કેમકે એ દાણચોરીનો વ્યવસાય કરતા હતા. ભીતરમાં ઝટકો લાગ્યો કે 'આ બેન મને ભગવાન જેવો માને અને હું આવા ખોટા ધંધા કરું એ કેમ ચાલે ?' એ દિવસથી એણે દાણચોરીનો વ્યવસાય કાયમ માટે છોડી દીધો ! એક વર્ષ પછી ભાઈની પત્ની મૃત્યુ પામી. તો એ 'ભલું થયું ભાંગી જઈજાળ' માની હરિદ્વાર રાખી રહ્યા. ત્યાં માત્ર ભક્તિમાં મન પરોવી જીવનનો શેષ દાયકો વીતાવ્યો. : જાણે વાલિયો લુંટારો વાલ્મીકિ ઋષિ બની ગયો ! પરોપકારનો આ પ્રભાવ હતો.



આયુર્વેદિક ઔષધિઓના રોપા અને બોન્સાઈ છોડનો વધતો વ્યાપ

ઉનાળાના બળબળતી ગરમીમાંથી કટાળેલા લોકોને ઝરમર મેહુલિયો વરસતા મનને થોડી હળવાશની અનુભૂતિ થાય છે. વરસાદના આહવાક આનંદથી જેમ માનવ મન ઝૂમી ઉઠે છે તેમ ફૂલ, ઝાડ પણ મોહરી ઉઠે છે.

અત્યારે ફ્લેટ, ટેનામેન્ટ, એપાર્ટમેન્ટ, ફાર્મ હાઉસ કે પછી પોતાના ઘર આગળ પુલુલુ ચોગાન ધરાવતા સૌ કોઈ ફૂલ-ઝાડના શોખીન વરસાદ પડતાં પોતાના ઘરમાં પ્લાન્ટેશન માટે રોપાઓ ખરીદવા લાગ્યા છે. વરસાદના આડા દિવસો કરતા જૂન-જુલાઈ મહિનામાં વૃક્ષપ્રેમી લોકો પોતાના ઘરમાં (ઈન્ડોર) કે ઘરની બહાર બગીચામાં (આઉટડોર, પ્લાન્ટેશન) માટે જુદા જુદા પ્રકારના ફૂલ છોડ ખરીદે છે. મુંબઈના ગીરગામ વિસ્તારમાં રહેતા રીનાબેન પટેલ કહે છે કે, "મને નાનપણથી જુદા જુદા પ્રકારનાં ફૂલ ઉછેરવાના શોખ છે. દર વર્ષે હું નવા નવા પ્રકારનાં ફૂલોનાં રોપા ખરીદી ઘરની આગળ બગીચામાં રોપું છું. આ વર્ષે મેં રાતરાણી, જુઈ, ચમેલી અને ગુલતોરા જેવા છોડ ખરીદ્યા છે."

વરસાદ પછીની આ સીઝનને લોકો રોપા રોપવા માટે આદર્શ માને છે. આ વિશે એક નર્સરીના સંચાલક કહે છે કે, "ચોમાસામાં કુદરતી પાણી મળે છે, તાપ ઓછો હોય છે અને વાતાવરણ સાચું હોય છે, જેથી છોડનો વિકાસ સારી રીતે થઈ શકે છે." વરસાદ



અન્ય મહિનાઓ કરતા જૂન મહિનામાં પ્લાન્ટેશન વધારે થાય છે. વધુમાં તેઓ કહે છે કે, "ચોમાસામાં હવામાન ભેજવાળું હોય છે તેમ જ સૂર્યપ્રકાશ ઓછો હોવાથી છોડને એક જગ્યાએથી બીજી જગ્યાએ લઈ જઈ શકાય છે અને જમીન નરમ હોવાથી છોડનાં મુળીયા પણ સહેલાઈથી માટી સાથે ચોંટી જાય છે."

સામાન્ય રીતે ઈન્ડોર અને આઉટડોર એમ બે પ્રકારના પ્લાન્ટેશન કરવામાં આવે છે. જોકે અમદાવાદ, વડોદરા, સુરત અને રાજકોટ જેવા શહેરોના અમુક વિસ્તારોમાં આઉટડોર પ્લાન્ટેશન વધુ જોવા મળે છે. આ વિષે વડોદરાના અલકાપૂરીમાં રહેતા મીના બહેન કહે છે કે, "હું દર વર્ષે મારા બગીચામાં નવા નવા પ્લાન્ટેશન કરું છું. આ છોડને કારણે અમને ફેશ હવા મળી રહે તેમ જ પર્યાવરણની જાળવણી પણ થાય તે માટે પ્લાન્ટેશનને વધારે મહત્વ આપું છું." તેમને એકઝોરા, જાસુદ, પારિજાત અને ગ્લેડીએટર નામનાં છોડ વધારે પસંદ છે. જોકે હાલમાં અમદાવાદમાં તો આઉટડોર પ્લાન્ટેશન ફેક્ટરી, દવાખાના, ફાર્માહાઉસ અને મોટા બંગલાઓના ચોગાનોમાં થાય છે. ક્યારેક લોકો પોતાનાં બંગલાને રંગબેરંગી ફૂલોથી સુશોભિત કરવા વિવિધ પ્રકારનાં ફૂલોનાં પ્લાન્ટેશન પણ કરતાં હોય છે. આ અંગે વાત કરતા મણીનગરની એક નર્સરીના સંચાલક કહે છે કે, "અમદાવાદમાં આઉટડોર



પ્લાન્ટેશન વધારે થાય છે. કેમ કે એકઝોરા, જુઈ, ચમેલી, ગુલમહોર, વગેરેનો ઉછેર પણ અહિંયા જ થાય છે અને છોડને અનુકૂળ હવામાન પણ મળી રહે છે. તેમ જ વરસાદની સીઝનમાં ફૂલો પણ આવે છે, તેથી નેચર પ્રેમીઓ આ સીઝનમાં પોતાના ઘરના બગીચા કે કંપાઉન્ડમાં વિવિધ પ્રકારનાં ફૂલોનું પ્લાન્ટેશન કરે છે." ઈન્ડોર પ્લાન્ટેશન વિશે વાત કરતા તેઓ વધુમાં કહે છે કે, "ડ્રેસીના, ડાયફન કીટીયા, એકલીફા વગેરે ઈન્ડોર પ્લાન્ટેશન પુના, બેંગલોર, કોલકાતા વગેરે જગ્યાએથી મંગાવવામાં આવે છે. પણ આ છોડને અહિંયાનું હવામાન અનુકૂળ આવતું ન હોવાથી લાંબા સમય સુધી ટકી શકતા

પણ જૂન મહિનાના મધ્યમાં મેં ઈન્ડોર પ્લાન્ટેશન કર્યું હતું." આ પ્રકારના પ્લાન્ટેશન માટે લોકો પોતાના ફ્લેટની ગેલેરીમાં આવા નાના છોડ મૂકી દેતા હોય છે જેથી તેમને સારી રીતે હવા-પાણી અને સૂર્યપ્રકાશ મળતો રહે. અમુક નર્સરી સંચાલકો પ્રમાણે દર જૂન મહિનામાં તેમના ધંધામાં લગભગ ૮૦થી ૯૦ ટકાનો વધારો થઈ જાય છે. આ વિષે એક નર્સરી સંચાલક કહે છે કે, "લોકો સીધા અમારી પાસે ખરીદવા માટે નથી આવતા પરંતુ લારી પર ફૂલ છોડ વેચતા લોકો મોટી સંખ્યામાં અમારાથી આ સીઝનમાં વિવિધ છોડ ખરીદી જાય છે. જેથી હોલસેલમાં અમારા ધંધામાં લગભગ ૮૦ થી ૯૦ ટકાનો વધારો થઈ જાય છે.

હેલ્થ, વેલ્થ અને હેપીનેસ માટે પ્રાકૃતિક ખેતી અપનાવો

આધુનિક જીવનની ભૌતિક સુખસુવિધાની દોડમાં આપણે પ્રકૃતિ સાથેનો સંવેદનશીલ સંબંધ ભૂલી ગયા છીએ. અવિચારી વનનાશ, ઔદ્યોગિક પ્રદૂષણ અને કૃષિમાં રસાયણોનો અતિશય ઉપયોગ એ પાણી, હવા

પ્રાકૃતિક ખેતી માત્ર એક ખેતી પદ્ધતિ નથી, પણ આરોગ્ય, પર્યાવરણ અને સામાજિક ન્યાયને જોડતી એક સમગ્ર જીવનશૈલી અને દર્શન છે.

અને જમીનને પ્રદૂષિત કરી રહ્યા છે. વધુ ઉત્પાદનની લાલચે રાસાયણિક ખાતર, જંતુનાશકો અને જમીન રૂપાંતરિત બિયારણોએ કુદરતી સંતુલનને ડામવામાં આવ્યું છે. આ વિકાસ મોડેલના પરિણામસ્વરૂપ આરોગ્ય સંકટ, પર્યાવરણીય અવનતિ અને ખેડૂતોનું આર્થિક સંકટ સર્જાયું છે. આ સંદર્ભમાં, પ્રાકૃતિક ખેતી એકમાત્ર ટકાઉ અને સંપૂર્ણ વિકલ્પ તરીકે ઊભી થાય છે.

પ્રાકૃતિક ખેતી એક સમગ્ર પ્રક્રિયા છે. પ્રાકૃતિક ખેતી એટલે પ્રકૃતિના નિયમો અને સંતુલનને આધાર બનાવીને કરવામાં આવતી ખેતી. તેમાં કોઈપણ પ્રકારના સિન્થેટિક રાસાયણિક ખાતર, જંતુનાશકો, ફૂગનાશકો કે જમીન રૂપાંતરિત બિયારણોનો ઉપયોગ નથી થતો. આ પદ્ધતિ જમીનને માત્ર એક 'ઉત્પાદન મશીન' નથી, પરંતુ એક 'જીવંત સત્તા' અને 'માતા' તરીકે માને છે. તેનો મૂળ ઉદ્દેશ્ય જમીનમાં રહેલા સૂક્ષ્મ જીવાણુઓ, કૃમિઓ અને અન્ય જીવોના સ્વાસ્થ્યને

જાળવવાનો છે, જે જમીનની લાંબા ગાળાની ઉપજાઉ શક્તિ માટે આવશ્યક છે.

પ્રાકૃતિક ખેતીનો આધાર સ્થાનિક સંસાધનો અને પરંપરાગત જ્ઞાન પર હોય છે. ગાય આધારિત ખેતી, જીવામૃત, ધનજીવામૃત, બીજામૃત, આચ્છાદન, પાક ચક્ર અને મિશ્ર ખેતી જેવી પદ્ધતિઓ તેના મુખ્ય સાધનો છે. આ પદ્ધતિઓ ખેતી ખર્ચમાં નોંધપાત્ર ઘટાડો કરે છે, કારણ કે ખેડૂત પોતે જ ઘરેલું ખાતર અને જૈવિક નિયંત્રણો તૈયાર કરી શકે છે. આખરે, પ્રાકૃતિક ખેતી માત્ર એક ખેતી પદ્ધતિ નથી, પણ આરોગ્ય, પર્યાવરણ અને સામાજિક ન્યાયને જોડતી એક સમગ્ર જીવનશૈલી અને દર્શન છે.

રાસાયણિક ખાતરો એમ કહી શકાય કે તે એક ભ્રામક શરૂઆત છે પણ તેનો વિનાશક અંત આવી રહ્યો છે. રાસાયણિક ખાતરોની શોધને ખેતી ક્ષેત્રે ક્રાંતિકારી વળાંક ગણવામાં આવી હતી. જસ્ટસ વોન લીબીજ જેવા વૈજ્ઞાનિકોએ પોષક તત્વોની ઝડપી પૂર્તિનો માર્ગ ખોલ્યો, જેથી ટૂંકા ગાળે ઉત્પાદનમાં ભારે વધારો થયો. જોકે, સમય જતાં આ 'સરળ ઉકેલ'ની વિનાશક આડઅસરો સામે આવી. અતિશય અને અસંતુલિત ઉપયોગથી જમીનની રચના નષ્ટ થઈ, તેની જીવંતતા (માઈક્રોબિયલ જીવન) નાશ પામી અને જમીન એક મૃત, રસાયણો પર આધારિત માધ્યમ બની ગઈ.

રાસાયણિક ખાતરોનું જમીનમાંથી ધોવાઈ જઈને ભૂગર્ભજળમાં પ્રવેશવું એ એક ગંભીર સમસ્યા છે, જે પીવાના પાણીને નાઈટ્રેટ જેવા ઝેરી તત્વોથી દૂષિત કરે છે. આ પોષક તત્વો ખાદ્ય સાંકળમાં પ્રવેશીને માનવ આરોગ્ય પર ગંભીર પ્રભાવ પાડે છે. લાંબાગાળાનું સંતુલિત પોષણ ન મળવાથી ઉત્પાદિત અનાજમાં પોષકતત્વોની ઘટાડો થાય છે, જેને 'ખાલી કેલરી'ની સમસ્યા તરીકે ઓળખવામાં આવે છે. આ પદ્ધતિએ ખેડૂતને કંપનીઓ પર નિર્ભર બનાવ્યો છે અને ખેતી ખર્ચ વધાર્યો છે.

જંતુનાશકો એટલે ચોરને પકડવા ઘર જ ફૂંકવા જેવું કાર્ય છે. જંતુનાશકો અને ફૂગનાશકોનો અતિશય ઉપયોગ

રાસાયણિક ખાતરોથી પણ વધુ ભયાનક પરિણામો લાવ્યો છે. આ રસાયણો માત્ર લક્ષિત જીવાણુઓને જ નહીં, પરંતુ જમીનના ઉપયોગી સૂક્ષ્મ જીવાણુઓ, મધમાખીઓ જેવા પરાગણકારીઓ અને અન્ય લાભકારી જીવોને પણ નષ્ટ કરે છે. આના કારણે પરિસ્થિતિકીય સંતુલન ભાંગે છે અને પરિણામે નવા અને વધુ તીવ્ર જંતુઓનો ઉદભવ થાય છે, જેને 'પેસ્ટ સાઈકલ' કહેવાય છે.

આ રસાયણોનાં અવશેષો ખાદ્ય પદાર્થો પર રહી જાય છે, જે સીધા માનવ શરીરમાં પ્રવેશે છે. આ અવશેષો

આસપાસ ચોપાસ સુરેશ ભટ્ટ

કર્કરોગ, હોર્મોનલ અસંતુલન, ન્યુરોલોજિકલ વિકારો, જન્મજાત પામીઓ અને પ્રજનન સમસ્યાઓ સાથે સીધો સંબંધ ધરાવે છે. જમીન અને પાણીમાં એકત્રિત થઈને આ રસાયણો લાંબા સમય સુધી પર્યાવરણમાં રહે છે, જે આવનારી પીઢીઓ માટે પણ જોખમ રૂપ બને છે.

જમીન રૂપાંતરિત (સ) બિયારણ મોટી સમસ્યા બન્યું છે. તે એક અનિશ્ચિત ભવિષ્યનો સોદો છે.

જમીન રૂપાંતરિત બિયારણોને ઉત્પાદન અને જંતુ-પ્રતિરોધકતા વધારવાનું વચન આપવામાં આવ્યું હતું. પરંતુ, તેના ગંભીર નકારાત્મક પરિણામો સામે આવ્યા છે. સ્પષ્ટપણે પરંપરાગત બિયારણોનું સ્થાન લેતાં, જૈવિક વિવિધતાનો ભારે નાશ થાય છે. આ વિવિધતા જ કુદરતી આપત્તિઓ સામે પાકની રોગપ્રતિકારક શક્તિનો આધાર છે.

ખેડૂતોને દર વર્ષે નવા સ્પષ્ટ બિયારણો ખરીદવા પડે છે, જેથી તેમની કંપનીઓ પર નિર્ભરતા વધે છે અને ખર્ચ વધે છે. સ્પષ્ટપણે આસપાસ ઉગતા કુદરતી પાકો પર 'જમીન પ્રદૂષણ'નો ડર રહે છે. આથી વંશનુગતિ રીતે ફેરફાર

કરાયેલા આહાર પદાર્થોના માનવ આરોગ્ય પર લાંબા ગાળાના પ્રભાવ અંગે હજુ પણ ગંભીર શંકાઓ બાકી છે. પ્રાકૃતિક ખેતી વિશે એમ કહી શકાય કે તે એક સમગ્ર સમાધાનો ધરાવતો માર્ગ છે.

ઉપરોક્ત સમસ્યાઓના સંદર્ભમાં, પ્રાકૃતિક ખેતીનું મહત્વ અને ફાયદા સ્પષ્ટ થાય છે. તેના ફાયદા નીચે મુજબ બને છે.

૧. આરોગ્ય લાભ: ઝેરમુક્ત, પોષકતત્વોથી ભરપૂર અને સાત્ત્વિક આહાર પૂરો પાડે છે, જે રોગપ્રતિકારક શક્તિ વધારે છે અને ચૈતન્યદાયક જીવનશૈલીનો આધાર બને છે.
૨. પર્યાવરણીય ટકાઉપણું: જમીનની ફળદ્રુપતા અને જીવંતતા સુરક્ષિત રહે છે. પાણીનું પ્રદૂષણ ઘટે છે, ભૂગર્ભજળનું પુનઃભરણ વધે છે અને કાર્બન પદ્ધતિ ઘટે છે. જૈવવિવિધતાનું સંરક્ષણ થાય છે.
૩. આર્થિક સ્વાવલંબન: ભાથ ઈનપુટ પર નિર્ભરતા ઘટવાથી ખર્ચ ઘટે છે. સ્થાનિક બજારોને પ્રોત્સાહન મળે છે. લાંબા ગાળે જમીનની ઉત્પાદકતા જળવાઈ રહેતાં ખેડૂતની આવક સ્થિર રહે છે.
૪. સામાજિક સબળીકરણ: તે સમુદાય આધારિત ખેતીને પ્રોત્સાહન આપે છે, પરંપરાગત જ્ઞાનને સંરક્ષિત કરે છે અને ગ્રામીણ અર્થતંત્રને મજબૂત બનાવે છે.

અમૃત આહાર મહોત્સવ: એક જીવંત ઉદાહરણ છે. 'પ્રાકૃતિક ખેતી જૂથ, મીઠીવીરીડી' જેવા સમૂહો આ દિશામાં પ્રેરણાદાયી કાર્ય કરી રહ્યા છે. તેઓ દ્વારા આયોજિત 'અમૃત આહાર મહોત્સવ' જેવા કાર્યક્રમો પ્રાકૃતિક ઉત્પાદનો, સાત્ત્વિક આહાર અને જાગૃતિને પ્રોત્સાહન આપવાનું એક માધ્યમ બની રહ્યા છે. આવી પહેલ સમાજને એકઠા થઈને વૈકલ્પિક માર્ગ અપનાવવા

માટે પ્રેરિત કરે છે.

આ પસંદગીનો સમય છે. આપણે શું કરવું જોઈએ. રાસાયણિક ખેતી અને પેસ્ટીસાઈડ સહિતના આધુનિક ઉપચારો વધુ ઉત્પાદન આપશે પરંતુ તેમાં અનેક માનવીઓના આરોગ્ય સામે પ્રશ્નો ઊભો થશે બીજી બાજુ પ્રાકૃતિક ખેતી છે જે સમગ્ર સમાજના આરોગ્યને એક સારી દિશા આપે છે અને એક તંદુરસ્ત સમાજનું નિર્માણ કરે છે. રાસાયણિક ખેતીની માર્ગદર્શિકા આપણને એક અટવાયેલા માર્ગ પર લઈ આવી છે, જ્યાં આરોગ્ય, પર્યાવરણ અને અર્થતંત્ર ત્રણેય સંકટમાં છે. પ્રાકૃતિક ખેતી આ પાસાને ફેરવવાની અને પ્રકૃતિ સાથે સુમેળ સાધવાની શક્તિ ધરાવે છે. તે આપણી જમીનને પુનઃજીવિત કરી, આપણા શરીરને શુદ્ધ અન્ન આપી અને આવનારી પીઢીઓ માટે સ્વચ્છ પર્યાવરણ સુરક્ષિત કરી શકે છે. હવે નિર્ણયનો સમય છે - એક લાભ-કેન્દ્રિત અને વિનાશક ભૂતકાળનાં ચાલુ રાખવો, અથવા સહઅસ્તિત્વ, સ્વાવલંબન અને સંપૂર્ણ આરોગ્ય તરફ દોરી જાય તેવા પ્રાકૃતિક માર્ગની પસંદગી કરવી. પ્રાકૃતિક ખેતી કોઈ વૈકલ્પિક પદ્ધતિ નથી; તે એક આવશ્યકતા અને આપણા અસ્તિત્વનો માર્ગ છે.



ભારતીય ટીમનો બીજુ વનડેમાં ૭ વિકેટે પરાજય

ડેરિલ મિચેલની અણનમ સદી અને વિલ યંગના ૮૭ રને મેચ એક તરફી બનાવી : રાહુલના અણનમ ૧૧૨ રને ભારતનો સ્કોર ૨૮૪ સુધી પહોંચાડ્યો : રવિવારે ઘન્ટોરમાં અંતિમ નિર્ણાયક મેચ



રાજકોટ, ભારત અને ન્યૂઝીલેન્ડ વચ્ચે રમાઈ રહેલી ત્રણ મેચોની વનડે સીરિઝની બીજી મેચ રાજકોટના નિરંજન શાહ સ્ટેડિયમમાં રમાઈ હતી. જેમાં ભારતીય ટીમને ન્યૂઝીલેન્ડ ૭ વિકેટથી હરાવી છે. આ જીત સાથે સીરિઝમાં ૧-૧ની બરાબરી થઈ ગઈ છે. ભારતીય ટીમે ટોસ હારીને પહેલા બેટિંગ કરતા ૫૦ ઓવરમાં ૭ વિકેટે ૨૮૪ રન બનાવ્યા હતા. ભારતે

ન્યૂઝીલેન્ડને ૨૮૫ રનનો ટાર્ગેટ આપ્યો હતો. ન્યૂઝીલેન્ડની ટીમે ૪૭.૩ ઓવરમાં ૩ વિકેટના નુકસાન પર ૨૮૬ રન બનાવીને જીત હાંસલ કરી લીધી છે. ડેરિલ મિચેલની અણનમ સદી અને વિલ યંગના ૮૭ રને મેચ પલટી નાખી હતી. આ મેચમાં કેએલ રાહુલે શાનદાર બેટિંગ કરતા પોતાની કારકિર્દીની ૮મી વનડે સદી ફટકારી ભારતને મજબૂત સ્થિતિમાં પહોંચાડ્યું હતું. પ્રથમ બેટિંગ કરવા ઉતરેલી

ભારતીય ટીમની શરૂઆત સારી રહી હતી. કેપ્ટન શુભમન ગિલે ૫૬ રન અને રોહિત શર્માએ ૨૪ રન બનાવી પ્રથમ વિકેટ માટે ૭૦ રન જોડ્યા હતા. જોકે, મધ્યક્રમમાં વિરાટ કોહલી (૨૩) અને શ્રેયસ અય્યર (૮) મોટી ઈનિંગ રમવામાં નિષ્ફળ રહ્યા હતા. રાહુલની લડાયક ઈનિંગ એક સમયે ભારતીય ટીમે ૧૧૨ રનમાં ૪ વિકેટ ગુમાવી દીધી હતી, ત્યારે કેએલ રાહુલે

જવાબદારી સંભાળી હતી. રાહુલે ૮૨ બોલમાં અણનમ ૧૧૨ રન બનાવ્યા હતા, જેમાં શાનદાર ચોગ્ગા અને છગ્ગાનો સમાવેશ થાય છે. તેણે રવિન્દ્ર જાડેજા (૨૭) સાથે ૭૩ રનની અને નીતીશ કુમાર રેડી (૨૦) સાથે ૫૭ રનની મહત્વપૂર્ણ ભાગીદારી કરી

હતી. ન્યૂઝીલેન્ડ તરફથી યુવા બોલર ક્રિશ્ચિયન ક્લાર્કે પ્રભાવશાળી બોલિંગ કરતા ૩ વિકેટ ઝડપી હતી. જ્યારે ઝાકરી ફોલ્કેસે પણ એક સફળતા મેળવી હતી. કિવી સ્પિનરોએ વચ્ચેની ઓવરોમાં રન ગતિ પર અંકુશ

રાખ્યો હતો, પરંતુ અંતિમ ઓવરોમાં રાહુલે આક્રમક બેટિંગ કરી ભારતનો સ્કોર ૨૮૦ને પાર પહોંચાડ્યો હતો. ન્યૂ ઝીલેન્ડે ૪૭.૩ ઓવરમાં માત્ર ત્રણ વિકેટના ભોગે ૨૮૬ રન કરીને શાનથી વિજય મેળવ્યો હતો. હર્ષિત રાણા, પ્રસિદ્ધ ક્રિક્ષા

અને કુલદીપ યાદવને એક-એક વિકેટ મળી હતી. રવીન્દ્ર જાડેજા, મોહમ્મદ સિરાજ અને નીતીશ રેડી વિકેટ નહોતા લઈ શક્યા. ડેરિલ મિચેલ (Daryl Mitchell) પહેલાં તો વિલ યંગ (૮૭ રન, ૮૮ બોલ, સાત ફોર) સાથે ત્રીજી વિકેટ માટે ૧૫૨

બોલમાં ૧૬૨ રનની બહુમૂલ્ય ભાગીદારી કરી હતી અને વિલ યંગની વિકેટ પડ્યા બાદ મિચેલે ગ્લેન ફિલિપ્સ (૩૨) અણનમ, પથીસ બોલ, એક સિક્સર, બે ફોર) સાથે ચોથી વિકેટ માટે ૭૮ રનની અતૂટ પાર્ટનરશિપ કરી હતી.

ટી ૨૦ વર્લ્ડ કપ પહેલા ઓસ્ટ્રેલિયાની અનુભવી ક્રિકેટર એલિસા હીલીએ નિવૃત્તિની જાહેરાત કરી

સિડની, ઓસ્ટ્રેલિયાની ટિગ્ગજ મહિલા ક્રિકેટર એલિસા હીલીએ ક્રિકેટના તમામ ફોર્મેટમાંથી નિવૃત્તિની જાહેરાત કરી છે. આ વર્ષે મહિલા ટી ૨૦ વર્લ્ડ કપ યોજાશે, અને તે મહત્વપૂર્ણ ટુર્નામેન્ટ પહેલા હીલીની નિવૃત્તિએ ઓસ્ટ્રેલિયન ક્રિકેટ અને ચાહકોને મોટો ફટકો આપ્યો છે. તેણીએ કહ્યું છે કે તે માર્ચ ૨૦૨૬ પછી નિવૃત્તિ લેશે. ૩૫ વર્ષિય ખેલાડી ભારત સામે તેની છેલ્લી આંતરરાષ્ટ્રીય મેચ રમશે. ૩૫ વર્ષિય વિકેટકીપર-બેટ્સમેન ૧૨ જાન્યુઆરીએ વિલો ટોક પોડકાસ્ટ પર આ સમાચાર જાહેર કર્યાં. હીલીએ તેના નિવેદનમાં કહ્યું, "ભારત સામેની આગામી શ્રેણી ઓસ્ટ્રેલિયા માટે



મારી છેલ્લી શ્રેણી હશે. મને હજુ પણ ઓસ્ટ્રેલિયા માટે રમવાનો જુસ્સો છે, પરંતુ ક્યાંક ને ક્યાંક, મેં શરૂઆતથી જ ક્રિકેટ રમવા માટે પ્રેરિત કરતી સ્પર્ધાત્મક ભાવના ગુમાવી દીધી છે. તેથી, મને લાગે છે કે હવે નિવૃત્તિ લેવાનો યોગ્ય સમય છે." ૨૦૨૩ માં મેગ

લેનિંગની જગ્યાએ હીલીને પૂર્ણ-સમયની કેપ્ટન તરીકે નિયુક્ત કરવામાં આવી હતી. તે ભારત શ્રેણીની ટી ૨૦ મેચોમાં રમશે નહીં જેથી ઓસ્ટ્રેલિયા આ વર્ષના અંતમાં ટી ૨૦ વર્લ્ડ કપની તૈયારીઓ શરૂ કરી શકે. તે વનડે શ્રેણીમાં રમશે અને પછી ૬-૮ માર્ચ દરમિયાન

પર્થમાં ડે-નાઈટ મેચ રમીને પોતાની કારકિર્દીનો અંત લાવશે. આ તેની કારકિર્દીની ૧૧મી ડેસ્ટ મેચ હશે. આગામી મહિલા ટી ૨૦ વર્લ્ડ કપમાં ઓસ્ટ્રેલિયા એક નવા કેપ્ટન હેલેન રમશે. હીલીએ ફેબ્રુઆરી ૨૦૧૦ માં ૧૮ વર્ષની ઉંમરે ઓસ્ટ્રેલિયા માટે ડેબ્યૂ કર્યું હતું. તેણીએ ૧૨૩ વનડે માં ૩,૫૬૩ થી વધુ રન બનાવ્યા છે. ૧૬૨ ટી ૨૦ માં, તેણીએ ૨૫.૪૫ ની સરેરાશથી ૩,૦૫૪ રન બનાવ્યા છે, જેમાં કારકિર્દીનો શ્રેષ્ઠ સ્કોર ૧૪૮ અણનમ છે. આ પૂર્ણ સભ્ય ટીમમાં કોઈપણ ખેલાડી દ્વારા સૌથી વધુ વ્યક્તિગત સ્કોર છે. તે ઓસ્ટ્રેલિયા માટે બીજા ક્રમે સૌથી વધુ ટી ૨૦ ખેલાડી છે.

વામિકા ૫ વર્ષની થઈ, અનુષ્કા શર્માએ તેની પુત્રીના જન્મદિવસ પર ખાસ સંદેશ લખ્યો

મુંબઈ, અનુષ્કા શર્મા છેલ્લા ૭ વર્ષથી મોટા પડદાથી દૂર છે. ખાસ કરીને તેના બાળકો, વામિકા અને પુત્ર અક્યના જન્મથી, તે પોતાનો બધો સમય તેના બાળકો માટે સમર્પિત કરી રહી છે અને પોતાને લાઈમલાઈટથી દૂર રાખી રહી છે. આ દિવસોમાં, તે લંડનમાં તેના પરિવાર સાથે મોટાભાગનો સમય વિતાવે છે. જોકે, તે સોશિયલ મીડિયા દ્વારા તેના જીવનની જલક શેર કરતી રહે છે. દરમિયાન, અભિનેત્રીએ તેની પુત્રી વામિકાના પમા જન્મદિવસની ઉજવણી કરી. ૧૧ જાન્યુઆરીએ, અનુષ્કા શર્મા અને વિરાટ કોહલીની પુત્રી વામિકાના પમા જન્મદિવસ, જેના પર



અભિનેત્રીએ એક મીઠી અને હૃદયસ્પર્શી પોસ્ટ શેર કરી. અનુષ્કા શર્માએ તેની ઈન્સ્ટાગ્રામ સ્ટોરી પર તેની પુત્રીના જન્મદિવસ પર એક ખાસ પોસ્ટ શેર કરી. તેણીએ એક ફોટો પોસ્ટ કર્યો જેમાં એક મહિલા તેના બાળકને એક બોળામાં પકડીને બીજા હાથથી

અન્ય વસ્તુઓનું સંચાલન કરતી દેખાય છે. ફોટો પર કેપ્શનમાં લખ્યું છે, "માતૃત્વ તમને બદલવા દો." ફોટો પોસ્ટ કરતા, અભિનેત્રીએ લખ્યું, "અને હું તે સમયમાં પાછા જવા માંગતી નથી જ્યારે હું તને ઓળખતી ન હતી, મારા બાળક." ૧૧ જાન્યુઆરી, ૨૦૨૧." માં જોવા મળી હતી.

અભિનેત્રીએ બે હૃદય ઈમોજી પણ ઉમેર્યાં. અનુષ્કા શર્માએ ૧૧ જાન્યુઆરી, ૨૦૨૧ ના રોજ તેની પુત્રી વામિકાને જન્મ આપ્યો. તેણીએ સોશિયલ મીડિયા પર તેના બેબી બમ્પ સાથેનો એક ફોટો શેર કર્યો, ચાહકો સાથે ખુશખબર શેર કરી. વામિકાના જન્મના ચાર વર્ષ પછી, અભિનેત્રીએ તેના બીજા બાળક, અક્યને જન્મ આપ્યો. તેણીએ ૧૫ ફેબ્રુઆરી, ૨૦૨૪ ના રોજ અક્યનું વિશ્વમાં સ્વાગત કર્યું, અને તે આ વર્ષે બે વર્ષનો થશે. કામના મોરચે, અનુષ્કા શર્મા સાત વર્ષથી મોટા પડદાથી દૂર છે. અભિનેત્રી છેલ્લે ડિસેમ્બર ૨૦૧૮ માં "ઝીરો" માં જોવા મળી હતી.

મને સમજાતું નથી કે લોકો કેમ વિચારે છે કે અમારી વચ્ચે કંઈક ખોટું છે : હેમા માલિની

દરેક જગ્યાએ પ્રશ્નો ઉભા થયા. પરંતુ આ બધી અટકળો વચ્ચે, હેમા માલિનીએ શાંત અને સંયમિત વલણ જાળવી રાખ્યું. ધર્મેન્દ્રના મૃત્યુ પછી, સની દેઓલ અને તેમના પરિવારે તેમની રાખ હરિદ્વારમાં વિસર્જિત કરી, જ્યારે હેમા માલિનીએ તેમની પુત્રીઓ એશા અને આહના સાથે વિવિધ સ્થળોએ પ્રાર્થના સભાઓ યોજી. આનાથી વર્તાઓનો ધસારો શરૂ થયો, જેમાં કેટલાકે કૌટુંબિક અણબનાવનો આરોપ લગાવ્યો અને અન્યોએ સંબંધોમાં કડવાશ વિશે અનુમાન લગાવ્યું. જો કે, હેમા માલિનીએ એક ઈન્ટરવ્યુમાં પહેલાથી જ સ્પષ્ટતા કરી હતી કે દરેક પરિવાર પોતાની રીતે શોક કરે છે, અને સમજાવવાની કોઈ જરૂર નથી.



મુંબઈ, ૨૪ નવેમ્બર, ૨૦૨૫ ધર્મેન્દ્રને આ દુનિયાને અલવિદા કહ્યું, અને ત્યારથી તેમનો આખો પરિવાર હેડલાઈન્સમાં છે. દાયકાઓ સુધી પડદા પર મજબૂત હાજરી અને વિવાદાસ્પદ અંગત જીવન ધરાવતા ધર્મેન્દ્રના

અવસાન પછી, લોકોનું ધ્યાન સ્વાભાવિક રીતે તેમની બંને પત્નીઓ, પ્રકાશ કોર અને હેમા માલિની અને તેમના બાળકો વચ્ચેના સંબંધો પર કેન્દ્રિત થયું. ખાસ કરીને જ્યારે અંતિમ સંસ્કાર અને પ્રાર્થના સભાઓ અલગથી યોજાતી હતી. સોશિયલ મીડિયાથી લઈને સમાચાર સુધી,

અનન્યા પાંડે ભગવાન શિવની ભક્તિમાં ડૂબી ગઈ, કપાળ પર ચંદનનો લેપ લગાવી અને શિવને નમન કર્યું

મુંબઈ, અનન્યા પાંડે તાજેતરમાં તેની ફિલ્મ "તુ મેરી મેં તેરા, મેં તેરા તુ મેરી" માટે હેડલાઈન્સ બની હતી, જેમાં તેણીએ કાર્તિક આર્યન સાથે અભિનય કર્યો હતો. અનન્યા અને કાર્તિક ખૂબ જ ઉત્સાહથી ફિલ્મનું પ્રમોશન કર્યું હતું, પરંતુ તેને દર્શકો તરફથી બહુ પ્રતિસાદ મળ્યો ન હતો. દરમિયાન, અનન્યા પાંડેએ તાજેતરમાં શેર કરેલી એક નવી પોસ્ટ સાથે હેડલાઈન્સ બનાવી છે. આ પોસ્ટમાં, અનન્યા પાંડે ભગવાન શિવની ભક્તિમાં ડૂબેલી જોવા મળે છે, અને યુઝર્સ તેની પોસ્ટ પર ઉત્સાહપૂર્વક પ્રતિક્રિયા આપી રહ્યા છે.

અનન્યા પાંડે તાજેતરમાં ભગવાન શિવના દર્શન કરવા માટે એક મંદિરમાં ગઈ હતી, અને તેણે તેના કેટલાક ફોટા સોશિયલ મીડિયા પર શેર કર્યા હતા. આ ફોટામાં, અનન્યા ભગવાન શિવ સમક્ષ ભક્તિમાં ડૂબેલી, માથું નમાવતી જોવા મળે છે. બીજા ફોટામાં, અનન્યા તેની કારમાં બેઠી હોય ત્યારે તેના કપાળ પર ચંદનનો લેપ લગાવતી જોવા મળે છે. આ ફોટા શેર કરતા, અભિનેત્રીએ કેપ્શન આપ્યું, "હર હર મહાદેવ." અનન્યા પાંડેના આ ફોટા પર યુઝર્સ પણ ઉત્સાહપૂર્વક પ્રતિક્રિયા આપી રહ્યા છે. એક યુઝરે ટિપ્પણી કરી, "હર હર મહાદેવ." બીજાએ લખ્યું, "ઓમ નમઃ શિવાય." અભિનેત્રીની પોસ્ટ પર પણ આવી જ પ્રતિક્રિયાઓ જોવા મળી રહી છે. કામના મોરચે, અનન્યા

પાંડેએ તાજેતરમાં કાર્તિક આર્યન સાથે "તુ મેરી મેં તેરા, મેં તેરા તુ મેરી" માં મુખ્ય ભૂમિકા ભજવી હતી. આ ફિલ્મ ૨૫ ડિસેમ્બર, ૨૦૨૫ ના રોજ કિસમસના દિવસે સિનેમાઘરોમાં રિલીઝ થઈ હતી. પહેલા સપ્તાહના અંતે ફિલ્મે ૨૩ કરોડ (આશરે ૨.૩ બિલિયન) કમાણી કરી હતી, પરંતુ પછીના દિવસોમાં ફિલ્મની કમાણીમાં ખાસ વધારો જોવા મળ્યો ન હતો. ૧૫ દિવસમાં ફિલ્મનું કુલ કલેક્શન ૩૨ કરોડ (આશરે ૩.૨ બિલિયન) સુધી મર્યાદિત હતું, જ્યારે ફિલ્મનું બજેટ ૮૦ કરોડ (આશરે ૮૦ બિલિયન) હોવાનું કહેવાય છે.

"તુ મેરી મેં તેરા, મેં તેરા તુ મેરી" પછી, અનન્યા પાંડે કરણ જોહરની બીજી રોમેન્ટિક ડ્રામા ફિલ્મ "ચાંદ મેરા દિલ" માં લક્ષ્ય લાલવાણી સાથે જોવા મળશે. તેની પાસે "કોલ મી બે ર" વેબ સિરીઝ પણ છે, જેની પહેલી સીઝનને દર્શકો તરફથી જબરદસ્ત પ્રતિસાદ મળ્યો હતો.



શબ્દ શોધો

બા	રી	ર	ઉ	ભ	મા	ક	હા	ળ	ર	રો	
ર	વા	ળ	ણ	સ	ર	વા	ળો	બા	ર	સા	દા
સા	ઉ	કા	ક્ષ	કા	રી	શિ	શિ	ત	ધ	બં	મો
ખ	દ	ન	જી	લ	ર	ળો	શા	ક્ષ	કો	લો	ધ
ત	મા	મ	વા	ઊ	ળ	બ	ઊ	ર	ણ	ગ	ઉ
બં	આ	ભા	વ	આ	દા	આ	ર	આ	ખ	ડો	વિ
સા	ઉ	વિ	કા	ક	લ	હિ	પ્ર	સા	કુ	ચા	ઉ
હિ	જ્ઞા	મ	દ	ણિ	કા	હા	લ	ર	ર	ણિ	ક
ન	ર	ગ	ર	ર	હા	શિ	ભિ	ણા	કા	ઊ	જી
ર	ધ	વ	અ	એ	લા	ત	ક્ષ	રી	તી	ળ	સા
ન	ક	મા	ગી	સ	ખ	ક	ગ	ક	ર	લ	ળ
બૂ	લ	ર	જી	બં	લી	સ	લ	તુ	સ	મ	ધ

શબ્દ શોધો
મોભો, રણકાર, બારસામ, વિચારણા, વિજ્ઞાન, શિક્ષક, શિક્ષણ, સરવાળો, સાલસ, હારબંધ

દીપિકા પાદુકોણ અને રણવીર સિંહે ન્યૂ યોર્કના એક રેસ્ટોરન્ટમાં રોમેન્ટિક ડિનર માણ્યું



મુંબઈ, દીપિકા પાદુકોણ અને રણવીર સિંહ નવા વર્ષની ઉજવણી કરવા ન્યૂ યોર્ક ગયા હતા. તેઓ ૧૧ જાન્યુઆરીએ ભારત પાછા ફર્યા. આ સમય દરમિયાન, રણવીર અને દીપિકાએ એક રેસ્ટોરન્ટમાં રોમેન્ટિક ડિનર માણ્યું, જેનો ફોટો હવે સોશિયલ મીડિયા પર વાયરલ થઈ રહ્યો છે. ઉપરાંત, જાણે દીપિકા અને રણવીરે તેમના રોમેન્ટિક ડિનર દરમિયાન કઈ મનપસંદ વાનગીનો ઓર્ડર આપ્યો હતો. એક ખાસ ફોટામાં, બંને ન્યૂ યોર્કના પ્રખ્યાત મિશેલિન-સ્ટાર રેસ્ટોરન્ટ મુસાફરમાં ડિનર પછી શેક મયંક ઈસ્ટવાલ સાથે પોઝ આપતા જોવા મળ્યા હતા. બંને કાળા રંગના

વસ્ત્રોમાં જોડિયા હતા. શેક મયંકે આ ફોટો ઈન્સ્ટાગ્રામ પર શેર કર્યો અને લખ્યું, "દીપિકા પાદુકોણ અને રણવીર સિંહને હોસ્ટ કરવાનો ખૂબ આનંદ થયો. આવા અદ્ભુત લોકો." દીપિકા અને રણવીરે તેમની રોમેન્ટિક ડેટ માટે ખાસ દાલ મખાણીનો ઓર્ડર આપ્યો હતો, કારણ કે શેક મયંકની દાલ મખાણી ખૂબ પ્રખ્યાત છે. દીપિકા અને રણવીરે ત્યાં ભારતીય ભોજનનો આનંદ માણ્યો. દીપિકા અને રણવીરનો આ ખાસ ફોટો સોશિયલ મીડિયા પર ઝડપથી વાયરલ થઈ રહ્યો છે. અગાઉ, બંનેએ શેક વિકાસ ખન્નાના રેસ્ટોરન્ટ બંગલોની પણ મુલાકાત લીધી હતી, જ્યાં તેઓએ મોદક ખાઈને રણવીરની ફિલ્મ "ધુરંધર" ની સફળતાની ઉજવણી કરી હતી. દીપિકાએ વિકાસ ખન્નાની મદદથી મોદક બનાવવાનું શીખ્યા.

દીપિકા ટૂંક સમયમાં શાહરૂખ ખાન સાથે ફિલ્મ "કિંગ" માં જોવા મળશે. સિદ્ધાર્થ આનંદ દ્વારા ટિગર્શિત આ ફિલ્મમાં સુહાના ખાન, જયદીપ અહલાવત અને અભિષેક બચ્ચન પણ છે. દીપિકા ડિરેક્ટર એટલીની ફિલ્મ એએર ૨એક્સએએમાં પણ જોવા મળશે, જેમાં અલ્લુ અર્જુન મુખ્ય ભૂમિકામાં છે.

તા. ૧૫-૦૧-૨૦૨૬, ગુરુવાર, (જામનગર આવૃત્તિ)

સૌરાષ્ટ્ર આસપાસ

જામનગરનો યુવાન મુંબઈ એરપોર્ટ પર છ કરોડના ગાંજા સાથે ઝડપાયો

જામનગર : જામનગરના એક શપ્સને છ કરોડ રૂપિયાની કિંમતનો છ કિલોગ્રામ હાઈડ્રોપોનિક ગાંજાના જથ્થા સાથે મુંબઈ આંતરરાષ્ટ્રીય એરપોર્ટ પર કસ્ટમ અધિકારીઓએ ઝડપી લીધો હતો. આ ઘટના બાદ કસ્ટમ અધિકારીઓએ વ્યાપક ડ્રગ નેટવર્કને બેંગલોર કથી આવેલ જામનગરના યુવાન કે. એમ. ત્રિવેદી ની ઘનિષ્ઠ પુછપરછ શરૂ કરી છે.

શિવાજી મહારાજ ઈન્ટરનેશનલ (સીએમએમઆઈ) એરપોર્ટ પર પહોંચ્યા બાદ કે. એમ. ત્રિવેદીને અટકાવવામાં આવ્યો હતો. તેના સામાનની તપાસ કરવામાં આવતા ૧૨ પેકેટ મળી આવ્યા હતા. આ પેકેટમાંથી સેમ્પલ કાઢી તપાસ કરવામાં આવતા તે હાઈડ્રોપોનિક ગાંજા હોવાનું પરીક્ષણમાં બહાર આવ્યું હતું.

અધિકારીઓએ જામનગરના લીલાચંદ્રના સુકા પાંદડાવાળા ગણના સ્વરૂપમાં હતો. આ પદાર્થ પ્રતિબંધિત હોઈ એનડીપીએસ એક્ટની વિવિધ કલમો હેઠળ કે. એમ. ત્રિવેદી સામે ગુનો નોંધી તેની ધરપકડ કરવામાં આવી હતી. ત્રિવેદીએ પોતે ટૂંકા સમયમાં જંગી કમિશનની લાલચે આ કૃત્ય કર્યું હોવાનું કબૂલ્યું હતું.

એજન્સીના અધિકારીઓ તપાસ કરી રહ્યા છે કે ત્રિવેદીને બેંગલોરમાં કોણે ડ્રગ્સ પૂરું પાડ્યું હતું, અને મુંબઈમાં આ કન્સાઈનમેન્ટ કોને મળવાનું હતું. આ ઉપરાંત ત્રિવેદી ભૂતકાળમાં આવી કોઈ પ્રવૃત્તિમાં સંડોવાયેલો હતો કે કેમ તેની પણ તપાસ હાથ ધરી છે. અધિકારીઓએ આ બાબતે જણાવ્યું હતું કે અત્યાર સુધી કરવામાં આવેલી પ્રાથમિક તપાસ અને આરોપી દ્વારા આપવામાં આવેલા નિવેદનમાં અન્ય વ્યક્તિઓની સંડોવણીનો પુલાસો થયો છે. આ કેસમાં તપાસ પૂર્ણ જ પ્રારંભિક તબક્કામાં હોવાથી આરોપીઓના મુખ્ય સહયોગીઓને ઓળખવા અને પકડવાના પ્રયાસો પણ કરવામાં આવી રહ્યા છે તેવું અધિકારીઓએ જણાવ્યું હતું.

સલાયામાં સ્લમ વિસ્તારના બાળકોને પતંગ-દોરીનું વિતરણ

સલાયા : ઈન્ડિયન ઓ ઈલ કોર્પોરેશન લિમિટેડ એલપીજી રાજકોટ વિભાગ તેમજ માતૃકૃપા ઈન્ડેન સલાયાના સંયુક્ત ઉપક્રમે સ્લમ વિસ્તારના બાળકોને સંક્રાંતિ નિમિત્તે પતંગ તેમજ દોરીઓનું વિતરણ કર્યું હતું.



તસવીર : આનંદ લાલ-સલાયા

જયપુર આર્મી ડે પરેડમાં જામનગર એનસીસીના ચાર કેડેટ્સ સામેલ

જામનગર : ભારતીય થલસેનાના ગૌરવ અને સાહસને પ્રદર્શિત કરતી પરેડ આજે આર્મી ડેના રોજ જયપુર ખાતે ભવ્ય રીતે આયોજિત કરવામાં આવી હતી.



આ આર્મી ડે પરેડમાં ઉત્તર પ્રદેશ, ગુજરાત, પંજાબ-હરિયાણા - હિમાચલ તેમજ રાજસ્થાન એનસીસી ડાયરેક્ટરેટના કેડેટ્સે ભાગ લીધો હતો. જેમાં જામનગર એનસીસી યુપ હેડ ક્વાર્ટર્સ અંતર્ગતના ઉદ ગુજરાત એનસીસી બટાલિયન ભુજના તોલાણી કોમર્સ કોલેજ ભુજની ચાર કેડેટ્સે ગૌરવપૂર્ણ રીતે ભાગ લીધો હતો. સિનિયર અન્ડર ઓફિસર જાગ્રહ હીનાબા અનિરુદ્ધસિંહ, કેડેટ પ્રજાપતિ નિકિતા કરશનભાઈ, કેડેટ ગોસ્વામી નંદની સુરેશગીરી અને કેડેટ બાલિયા રિયા હિતેશભાઈ જયપુરની આર્મી ડે પરેડની ગૌરવપૂર્ણ શ્રણીમાં સંમિલિત રહ્યા હતા. ઉદ ગુજરાત એનસીસી બટાલિયન ભુજના કમાન્ડિંગ ઓફિસર કર્નલ વિકાસ પ્રભાકરે આ તમામ કેડેટ્સને આર્મી ડે પરેડમાં ભાગ લેવા બદલ અભિનંદન પાઠવ્યા હતા અને રાષ્ટ્ર સેવા માટે પ્રોત્સાહિત કર્યા હતા.

કાલાવડના મોટા ભાડુકિયામાં સોમનાથ મહાદેવના નવનિર્માણ માટે માત્ર ૧ કલાકમાં ૧.૧૦ કરોડના દાનની સરવાણી

જામનગર : કાલાવડ તાલુકાના નાનકડા એવા મોટા ભાડુકિયા ગામે મકરસંક્રાંતિના પાવન અવસરે ગ્રામ્ય એકતા અને શિવભક્તિનું એક વિરલ અને ઐતિહાસિક ઉદાહરણ પૂરું પાડ્યું છે. ગામની આસ્થાનું કેન્દ્ર એવું નદીના કિનારે વર્ષોથી અડીખમ ઊભેલું સોમનાથ મહાદેવનું મંદિર કાળક્રમે જર્જરિત થતાં, શ્રદ્ધાળુઓ અને ગ્રામજનોમાં નવા મંદિરના નિર્માણ માટે પ્રબળ ઈચ્છાશક્તિ જાગૃત થઈ હતી. આ નેક ઈરાદા સાથે લેઉવા પટેલ સમાજની વાડી ખાતે એક વિશેષ બેઠક અને સ્નેહમિલનનું આયોજન કરવામાં આવ્યું હતું.



રાજગાર-ધર્માર્થ જામનગર, લેઉવા પટેલ સમાજ ખાતે યોજાયેલી આ મહત્વપૂર્ણ બેઠકમાં ગ્રામે લક્ષ્મીજીની કૃપા અને મહાદેવના આશીર્વાદ એકસાથે વરસ્યા હોય તેવું દ્રશ્ય સર્જાયું હતું. મંદિરના નવનિર્માણનો પ્રસ્તાવ મૂકતાની સાથે જ દાતાઓએ ઉદાર હાથે દાન આપવાની શરૂઆત કરી હતી. જોતજોતામાં, માત્ર એક જ કલાકના ટૂંકા ગાળામાં ગ્રામજનો દ્વારા રૂપિયા ૧ કરોડ ૧૦ લાખ જેવી માતબર રકમનું અનુદાન જાહેર કરવામાં આવ્યું હતું. એક નાનકડા ગામ દ્વારા આટલા ટૂંકા સમયમાં આટલી મોટી રકમ એકત્ર કરવી એ ગ્રામજનોનો સોમનાથ મહાદેવ પ્રત્યેનો અભૂતપૂર્વ સ્નેહ અને સમર્પણ દર્શાવે છે.

આ પ્રસંગે ગ્રામજનોએ જણાવ્યું હતું કે, આ શિવાલય માત્ર ઈમારત નથી પણ પેઢીઓથી ચાલી આવતી શ્રદ્ધાનું કેન્દ્ર છે. દાનની સરવાણી બાદ કાર્યક્રમના અંતે ઉપસ્થિત તમામ ગ્રામજનો અને બહારગામથી આવેલા મહેમાનોએ સાથે મળીને સમૂહ ભોજન પ્રસાદ લીધો હતો, જેણે ગામની એકતા અને ભાઈચારાના દર્શન કરાવ્યા હતા.

જામનગરમાં ઔદ્યોગિક સહસ્ત્ર ઝાલાવડી બ્રાહ્મણ જ્ઞાતિ દ્વારા સરસ્વતી સન્માન સમારોહ યોજાયો

જામનગર : જામનગર ખાતે ઔદ્યોગિક સહસ્ત્ર ઝાલાવડી બ્રાહ્મણ જ્ઞાતિ ટ્રસ્ટ (દયાશંકર બ્રહ્મપુરી) માં તા. ૧૧/૦૧/૨૬ (રવિવાર) ના રોજ શ્રી સરસ્વતી સન્માન સમારોહ તથા સ્નેહમિલનનું આયોજન કરવામાં આવ્યું હતું. જેમાં જ્ઞાતિના બાલમંદિરથી ઉચ્ચ અભ્યાસ સુધીના વિદ્યાર્થીઓને રોકડ પુરસ્કાર તથા ગીફ્ટ આપી પ્રોત્સાહિત કરવામાં આવ્યા હતા. જેમાં જ્ઞાતિ પ્રમુખ શ્રી અતુલભાઈ મહેતા, ઉપપ્રમુખ શ્રી જનાર્દનભાઈ રાવલ, મંત્રી શ્રી મહેશભાઈ રાવલ તથા કારોબારી સદસ્યો સાથે શિક્ષણ પ્રમુખ ભવનીશભાઈ ત્રિવેદી, ઉપપ્રમુખ દશાબેન ત્રિવેદી મંત્રી કમલભાઈ પંડ્યા અને સહમંત્રી હેતલબેન ત્રિવેદી તથા શિક્ષણ સમિતિના હોદેદારો તથા જ્ઞાતિના દાતાશ્રીઓના વરદ્ હસ્તે પુરસ્કાર વિતરણ કરવામાં આવ્યું હતું.



તસવીર : સુનિલ યુગાસમા

જેમણે ઉચ્ચતમ ગુણો પ્રાપ્ત કર્યો તેમને ગોલ્ડપ્લેટ સિલ્વર મેડલ તથા તેમના માતા - પિતા ને ફૂલહાર અને શાલ આપી સન્માનિત કરવામાં આવ્યા. આ કાર્યક્રમમાં આપણા આમંત્રણને માન આપી જગતગુરુ આચાર્ય શ્રી ૧૦૮ કૃષ્ણમણિજી મહારાજશ્રીએ ઉપસ્થિત રહી વિદ્યાર્થીઓને અને જ્ઞાતિજનોને આશીર્વાદ આપ્યા હતા. આ કાર્યક્રમનું સમગ્ર સંચાલન શિક્ષણ સમિતિના પ્રમુખ ભવનીશભાઈ ત્રિવેદી દ્વારા કરવામાં આવ્યું હતું. કાર્યક્રમને સફળ બનાવવામાં હેતલબેન ત્રિવેદી, યશભાઈ દવે, પુશીબેન રાવલ, શિવાનીબેન ભટ્ટ, નિખિલભાઈ આચાર્ય તથા મયુરભાઈ શુક્લ એ જહેમત ઉઠાવી હતી.

જામજોધપુરના ધારાસભ્ય દ્વારા યોજાયેલ સર્વરોગ નિદાન કેમ્પનો ૭૦૦ લોકોએ લીધો લાભ



સ્વાસ્થ્યની સુભાકારી માટે જામજોધપુરના મોટાવડીયા ગામે અમૃતબેન વી. સવજણી આશ્રમશાળામાં નિ:શુલ્ક સર્વરોગ નિદાન કેમ્પનું આયોજન કરવામાં આવ્યું હતું. આ કેમ્પમાં આસપાસના વિસ્તારના આશરે ૭૦૦ જેટલા જરૂરિયાતમંદ લોકોએ ઉપસ્થિત રહી નિષ્ણાત તબીબોની સેવાનો લાભ લીધો હતો. આ કેમ્પમાં જી. જી. હોસ્પિટલ જામનગર, સબ ડિસ્ટ્રિક્ટ હોસ્પિટલ

ગુજરાત રાજ્ય યોગ બોર્ડ દ્વારા જામનગરમાં યોગ ટ્રેનિંગ બેચનો ત્રીજો પ્રારંભ : માનદ વેતન પણ મળશે

જામનગર : જામનગર શહેરમાં ગુજરાત રાજ્ય યોગ બોર્ડ દ્વારા નવા યોગ ટ્રેનિંગ બેચનો પ્રારંભ થવા જઈ રહ્યો છે. જેમાં યોગાની સંપૂર્ણ ટ્રેનીંગ આપવામાં આવશે, અને ટ્રેનિંગ પૂર્ણ થયા બાદ માનદ વેતન પણ મળશે, તેવી ગુજરાત રાજ્ય યોગ બોર્ડ દ્વારા જાહેરાત કરવામાં આવી હતી.

જામનગર શહેરમાં ગુજરાત રાજ્ય યોગ બોર્ડ દ્વારા યોગ ટ્રેનિંગ માટેના નવા બેચનો પ્રારંભ કરવામાં આવી રહ્યો છે. જામનગરની સરદાર પટેલ સ્કૂલમાં યોગ ટ્રેનિંગ બેચનો પ્રારંભ થવા જઈ રહ્યો છે. જામનગર શહેરના યોગ કરવા ઈચ્છતા કોઈપણ નાગરિકો, શાળા-કોલેજોમાં અભ્યાસ કરતા ૧૮ વર્ષથી ઉપરના વિદ્યાર્થીઓ કોલેજીયન યુવાનો ઉપરાંત શારીરિક રીતે ફીટ અને રસ ધરાવતા તમામ વ્યક્તિઓ આ યોગ ટ્રેનિંગ માં ભાગ લઈ શકે છે.

જામનગરમાં વિશ્વ હિન્દુ પરિષદ દ્વારા સ્વામિ વિવેકાનંદની પ્રતિમાની ફૂલહાર અર્પણ



જામનગર : ૧૨મી જાન્યુઆરી એટલે કે રાષ્ટ્રીય યુવા દિવસ. દર વર્ષે આ દિવસે સ્વામી વિવેકાનંદની જન્મજયંતી ઉજવવામાં આવે છે. ત્યારે વિશ્વ હિન્દુ પરિષદ જામનગર મહાનગર દ્વારા ડી.કે.વી. સર્કલ ખાતે સ્વામી વિવેકાનંદની પ્રતિમાને ફૂલહાર અર્પણ કરી રાષ્ટ્રીય યુવા દિવસ ઉજવવામાં આવ્યો હતો. યુવા દિવસ આપણને યાદ અપાવે છે કે, સફળતા સુવિધા દ્વારા નહીં પરંતુ સંઘર્ષ અને શિસ્ત દ્વારા જર્ષ થાય છે સ્વામિ વિવેકાનંદે યુવાનોને આરામનો નહીં, શક્તિનો સંદેશ આપ્યો હતો. ત્યારે વિશ્વ હિન્દુ પરિષદ પણ યુવાનોને દુર્ગાવાહિની ટોળી સદસ્ય કૃપાબેન અપનાવવા આહવાન કરે છે. આ તકે હિન્દુ પરિષદ જામનગર મહાનગર અધ્યક્ષ વિજયભાઈ બાબરીયા, ગ્રામ્ય સ્વરૂપબા જાગ્રહ, યાશિકાબેન અધ્યક્ષ રમેશભાઈ તારપરા, પરમાર સહિતના અધિકારીઓ જામનગર વિભાગ મંત્રી ધર્મેશભાઈ અને કાર્યકર્તાઓ ઉપસ્થિત રહ્યા ગોંડલિયા, વિભાગ વિશેષ સંપર્ક હતાં.

બાલંભા ખાતે જિલ્લા સહકારી બેંકની નવનિર્મિત ઈમારત એમ.ડી.ના હસ્તે ખુલ્લી મુકાઈ



જામનગર : જામનગર જિલ્લાના જોડીયા તાલુકાના બાલંભા ગામમાં ઘણાં વર્ષોથી જિલ્લા સહકારી બેંકની શાખા આવેલી છે. થોડા વર્ષો પહેલાં આ બેંકનું બીલ્ડિંગ જર્જરિત થઈ ગયું હતું, જેના કારણે બેંકને અન્ય જગ્યાએ ભાડાના મકાનમાં ફેરવવી પડી હતી. હાલમાં બેંકની જગ્યાએ નવું બીલ્ડિંગ બની જતાં ગત તા. ૬ મેમળવારના રોજ આ નવી સુવિધાપૂર્ણ ઈમારત શ્રાહકો માટે બેંકના મેનેજિંગ ડાયરેક્ટર ધરમશીભાઈ ચનીયારાના હસ્તે ખુલ્લી મુકવામાં આવી હતી. બેંકના ભવિષ્યના આયોજન ટેકનોલોજી આધારિત નવિનીકરણ ડીજિટલ સેવાઓ અને તેમના કાર્યકાળ દરમિયાન થયેલ શ્રીષ્ટ સહિત બેંક દ્વારા થયેલ તમામ સુવિધાઓ અને બેંક વધુને વધુ આર્થિક રીતે મજબૂત બને તે અંગેના તેમના આગ્રહ પ્રયાસો વિશે ઉપસ્થિત સર્વેને માહિતગાર કર્યા હતાં અને બાલંભા શાખાની ડીપોઝીટ વધારવા બદલ શાખાના સ્ટાફને અભિનંદન પાઠવ્યા હતાં અને ત્યારબાદ કેન્દ્ર સરકારના સહકાર મંત્રાલય દ્વારા ચલાવવામાં આવેલ સહકાર સે સમૂહિની વિવિધ અને સહકાર શ્રેણી ભારત રાષ્ટ્રના વડાપ્રધાન નરેન્દ્રભાઈ મોદી તેમજ કેન્દ્રીય

સહકાર મંત્રી અમીતભાઈ શાહ તથા રાજ્યના મુખ્યમંત્રી ભુપેન્દ્રભાઈ પટેલ, નાયબ મુખ્યમંત્રી હર્ષભાઈ સંઘવી, રાજ્યના સહકાર મંત્રી જીતુભાઈ વાઘાણી તથા ભારતીય જનતા પાર્ટી ગુજરાત પ્રદેશ પ્રમુખ અને પૂર્વ સહકાર મંત્રી જગદીશભાઈ વિશ્વકર્મા તથા જામનગર અને દેવભૂમિ દ્વારા જિલ્લાના સાંસદ પુનમબેન માડમ અને ધી ગુજરાત સ્ટેટ કો.ઓ. બેંક લી.ના ચેરમેન અજયભાઈ પટેલના સહયોગ દ્વારા આ જનસેવા ભવોરિય કાર્યો માટે ગ્રામજનો અને સભાસદોને માહિતગાર કરવામાં આવ્યા હતાં. બાલંભા શાખાની નવી ઈમારત ખુલ્લી મુકવાના બદલે આ પંચકના જ આગેવાન અને બેંકના એમ.ડી ધરમશીભાઈ ચનીયારાના હસ્તે ખુલ્લી મુકવામાં આવી રહી છે અને બેંકની તમામ સેવાઓ ઇલાકાના ગામડાના ખેડૂત સભાસદોને મળી રહે તે માટે બેંક દ્વારા ૨૦૦ જેટલા માઈક્રો એટીએમ પણ આપવામાં આવેલ છે. જેથી સભાસદોને બેંક સુધી આવવું ના પડે અને તમામ બેંકીંગ સેવાઓ પોતાના ગામમાં જ મળી રહે તેવું આયોજન કરવામાં આવ્યું છે. બેંકની બાલંભા શાખામાં ૩૭ કરોડથી વધુની

સલાયામાં જરૂરિયાતમંદ પરિવારોને કીટ વિતરણ



સલાયા જલારામા મંદિર અને માતૃકૃપા ઈન્ડેન પરિવારના ભરતભાઈ લાલના સંયુક્ત આર્થિક સહયોગથી ૨૦ જરૂરિયાતમંદ પરિવારોને જીવનજરૂરી સામગ્રીની કીટ જેમાં કપાસિયા તેલ ૧ લીટર, ખાંડ, ગોળ, પીચડી, ચા, ટૂથપેસ્ટ, સાબુ, પાવડર જેવી રોજિંદી જિંદગીમાં અતિ ઉપયોગી ચીજ વસ્તુઓ આવી ૨૦ કીટ તૈયાર કરી અને સલાયા તથા આજુબાજુના વિસ્તારમાં જરૂરિયાતમંદ પરિવારોને સંક્રાંતિ નિમિત્તે અર્પણ કરાઈ હતી.

ભારતીય નાગરિકોને ઈરાન છોડી દેવા ભારતીય દૂતાવાસે અનુરોધ કર્યો

ઈરાનમાં હિંસાની સ્થિતિ અને અમેરિકાની ધમકી વચ્ચે ભારતીય નાગરિકોને ઈરાન છોડી દેવા તકેદારી રાખવા જણાવાયું



નવી દિલ્હી, ઈરાનમાં વધતી હિંસક પ્રદર્શનો અને અસ્થિરતાના માહોલ વચ્ચે ભારતીય દૂતાવાસે ભારતીય નાગરિકો માટે નવી એડવાઈઝરી જાહેર કરવામાં આવી છે. વધતી હિંસા વચ્ચે અમેરિકાએ પણ દખલગીરી કરવાની ધમકી આપ્યા પછી સંકટનું નિર્માણ થઈ શકે છે. જોકે, ભારતીય દૂતાવાસે ઈરાનમાં રહેલા તમામ ભારતીયોને જેમાં વિદ્યાર્થીઓ, વેપારીઓ સહિત પર્યટકો પણ આવી જાય છે તેમને પણ ઉપલબ્ધ પરિવહનના માધ્યમો દ્વારા તાત્કાલિક દેશ છોડી દેવાની સલાહ આપવામાં આવી છે. ઈરાનની બદલાતી સુરક્ષા સ્થિતિ

કરતા આ એડવાઈઝરી જારી કરી છે. ઈરાનમાં અત્યારે સરકાર વિરોધી પ્રદર્શનો તીવ્ર બની રહ્યાં છે. એટલું જ નહીં પરંતુ અમેરિકા દ્વારા ઈરાનમાં આર્મી મુકવાની પણ

ચેતાવણી આપવામાં આવી છે. જેના કારણે તથાવ વધારે વધી રહ્યો છે. ઈરાનમાં વિરોધ પ્રદર્શન દરમિયાન કુલ ૨૫૦૦થી પણ વધુ લોકોના મોત થયાના અહેવાલો મળ્યાં છે. આવી સ્થિતિમાં

ભારતીય નાગરિકોની સુરક્ષા માટે આ એડવાઈઝરી જાહેર કરવામાં આવી છે. ભારતીય નાગરિકોને સત્વરે ઈરાન દેશ છોડી દેવા માટે કહેવામાં આવ્યું છે.

ભારતીય દૂતાવાસની એડવાઈઝરી પ્રમાણે, તમામ ભારતીય નાગરિકો અને ને વિરોધ શૈક્ષણિક મીડિયા અને દૂતાવાસની વેબસાઈટ-સોશિયલ મીડિયા પર નજર રાખવાની સલાહ આપી છે. આ સાથે પોતાના પાસપોર્ટ અને ટ્રાવેલ દસ્તાવેજો તૈયાર રાખવાનું પણ કહ્યું છે. એટલું જ નહીં, પરંતુ ભારતીય દૂતાવાસ દ્વારા ઈમર્જન્સી હેલ્પલાઈન્સ પર સંપર્ક કરવા માટે

કહેવામાં આવ્યું છે. રેસિડન્ટ વીઝા પર રહેનાર ભારતીયોએ સત્વરે ભારતીય દૂતાવાસમાં નોંધણી કરાવી લેવા માટે કહેવામાં આવ્યું છે.

ઈરાનમાં રહેલા ભારતીયોને અત્યંત સાવચેતી બરતવાની અને પ્રદર્શન સ્થળોથી દૂર રહેવા કહેવામાં આવ્યું છે. ઈરાનમાં હજારો ભારતીય વિદ્યાર્થીઓ, વેપારીઓ અને તીર્થયાત્રીઓ છે. પરિસ્થિતિ વધુ બગડવાની આશંકા વચ્ચે દૂતાવાસે તાત્કાલિક ઈરાન છોડી દેવા માટે કહ્યું છે. આ સાથે ઈરાનમાં રહેતા તમામ ભારતીયોને દૂતાવાસના સંપર્કમાં રહેવાનું અને સુરક્ષા માટે તૈયાર રહેવાનું કહ્યું છે.

છત્તીસગઢના સુકામા જિલ્લામાં વધુ ૨૮ નકસલીઓએ આત્મસમર્પણ કર્યું

આત્મસમર્પણ કરનાર એક નકસલી ઉપર બે લાખનું ઈનામ હતું

સુકામા, છત્તીસગઢના સુકામા જિલ્લામાં ૨૮ નકસલીઓએ આત્મસમર્પણ કર્યું છે. આ આત્મસમર્પણ કરનાર નકસલીઓમાંથી એક નકસલી પર રૂપિયા ૨ લાખનું ઈનામ જાહેર કરવામાં આવ્યું હતું.

સુકામા, છત્તીસગઢના સુકામા જિલ્લામાં ૨૮ નકસલીઓએ આત્મસમર્પણ કર્યું છે. આ આત્મસમર્પણ કરનાર નકસલીઓમાંથી એક નકસલી પર રૂપિયા ૨ લાખનું ઈનામ જાહેર કરવામાં આવ્યું હતું. સુકામા જિલ્લાના ગોગુંડા વિસ્તાર હેઠળના કેરળપાલ વિસ્તાર સમિતિમાં સક્રિય ૨૮ માઓવાદીઓએ સુરક્ષા દળો સમક્ષ આત્મસમર્પણ કર્યું છે. અહેવાલો અનુસાર આત્મસમર્પણ કરનાર

ગોગુંડા દંડકારણ્ય આદિવાસી કિસાન મજદૂર સંગઠનના પ્રમુખ પોડિયમ બુધરાનો પણ સમાવેશ થાય છે, જેમની પર રૂપિયા ૨ લાખનું ઈનામ હતું. આ નકસલીઓ સુકામા જિલ્લામાં અનેક મોટી નકસલી ઘટનાઓમાં સામેલ વિસ્તાર હેઠળના કેરળપાલ વિસ્તાર સમિતિમાં સક્રિય ૨૮ માઓવાદીઓએ સુરક્ષા દળો સમક્ષ આત્મસમર્પણ કર્યું છે. નકસલ વિરોધી કામગીરી સતત દબાણ અને વિસ્તારમાં સર્ચ ઓપરેશનના લીધે નકસલી સંગઠનની પ્રવૃત્તિઓ મર્યાદિત થઈ ગઈ હતી. જેના લીધે તેમણે આત્મસમર્પણ કરવાનો નિર્ણય લીધો હતો. જણાવ્યું છે કે આ વિસ્તારની હુમલો ગો લોક પરિસ્થિતિઓને કારણે, ગોગુંડા વિસ્તાર નકસલીઓ માટે સલામત અને અનુકૂળ સ્થાન માનવામાં આવતું હતું. જોકે, સુરક્ષા દળોની કાર્યરત થતા નકસલી કેમ્પોની નાશ કરવામાં આવ્યો હતો.

ભારતીય નૌકાદળનું જહાજ INSV કૌડિન્ય મસ્કત પહોંચ્યું

ભારત-ઓમાન વચ્ચેના પાંચ હજાર વર્ષ જૂના દરિયાઈ સંબંધો પુનર્જીવિત થયા

નવી દિલ્હી, ભારત અને ઓમાન વચ્ચેના હજારો વર્ષ જૂના દરિયાઈ અને સાંસ્કૃતિક સંબંધોમાં આજે એક નવો અધ્યાય ઉમેરાયો છે. ભારતીય નૌકાદળનું પરંપરાગત રીતે નિર્મિત જહાજ 'કૌડિન્ય' તેની પ્રથમ પોરબંદર-મસ્કત સફર સફળતાપૂર્વક પૂર્ણ કરીને મસ્કત પહોંચ્યું છે. મસ્કતના પોર્ટ સુલતાન કાબુસ પાતે કેન્દ્રીય બંદર, શિપિંગ અને જળમાર્ગ મંત્રી સર્ધાનંદ સોનોવાલે જહાજના કૂ મેમ્બર્સનું ભવ્ય સ્વાગત કર્યું હતું. પ્રાચીન કળા અને આધુનિક સૈન્યનો સંગમ દ્રષ્ટક કૌડિન્યનો હેતુ ભારતની પ્રાચીન જહાજ નિર્માણ કળાને વિશ્વ સમક્ષ લાવવાનો છે. અજંતાની ગુફાઓના ચિત્રોમાંથી પ્રેરિત આ જહાજને આધુનિક ખીલીઓ કે

ખાતુના જોડાણ વગર, માત્ર ઘેરીઓથી સીવીને (જેઈરહી-કેકહા 'ઈષરહી') તૈયાર કરવામાં આવ્યું છે. આ સફર ભારત અને ઓમાન વચ્ચેના ૫,૦૦૦ વર્ષ જૂના વ્યાપારિક અને સંસ્કૃતિના જોડાણને પુનર્જીવિત કરે છે. આ દરમિયાન મંત્રી સર્ધાનંદ સોનોવાલે ઓમાનના પરિવહન અને મંત્રી એચ.ઈ. એન્જિનિયર સઈદ બિન હમુદ સાથે દ્વિપક્ષીય બેઠક યોજી હતી. આ બેઠકમાં સોનોવાલે બંને દેશો વચ્ચે 'ગ્રીન શિપિંગ કોરિડોર' સ્થાપવાનો પ્રસ્તાવ મુક્યો હતો. તેમણે ઓમાનની કંપનીઓને ભારતના વિશાળ મેરીટાઈમ પ્રોજેક્ટ્સ જેવા કે મહારાષ્ટ્રના વધાવણ પોર્ટ (૯ અબજ ડોલર) અને તમિલનાડુના તુતીકોરન પ્રોજેક્ટમાં રોકાણ કરવા આમંત્રણ આપ્યું હતું.

નવી દિલ્હી લોરેન્સ બિશોપ ડેવિડ ગેંગના ધણા સભ્યો ખુલ્લેઆમ ફરી રહ્યા છે. પાછલા કેટલાક સમયમાં આ ગેંગના સભ્યો ઘણા લોકોને પોતાની બંદૂકોનો નિશાનો બનાવી ચૂક્યા છે. તેથી આ પોલીસ આ ગેંગના સભ્યોને પકડવા માટે મોટી જહેમત ઉઠાવી રહી છે. ત્યારે આ ગેંગના બે સભ્યોને પકડવામાં દિલ્હી પોલીસને સફળતા મળી છે.

દિલ્હીના પશ્ચિમ વિહાર અને વિનોદ નગર વિસ્તારમાં લોરેન્સ બિશોપ ડેવિડ ગેંગના બે શાર્પશૂટર દિલ્હી પોલીસની નજરે ચડ્યા હતા. પોલીસને જોઈને શાર્પશૂટર્સ ફાયરિંગ શરૂ કર્યું હતું. વળતા જવાબમાં પોલીસે પણ ફાયરિંગ શરૂ કરી દીધું હતું. આ એન્કાઉન્ટમાં એક



ગેંગસ્ટર ટાસ્ક ફોર્સ અને સ્થાનિક પોલીસે એક જોઈન્ટ ઓપરેશન હેઠળ એન્કાઉન્ટર બાદ લોરેન્સ બિશોપ ડેવિડ ગેંગના ચાર શૂટર્સની ધરપકડ કરી હતી. આ શૂટર્સ ગેંગસ્ટર ગોહરી દિલ્હીના કહેવાથી ચંડીગઢ ટ્રાઈસિટી અને પટિયાલા વિસ્તારમાં 'ટાર્ગેટ કિલિંગ'ને અંજામ આપવાનો પ્લાન કરી રહ્યા હતા. ઉલ્લેખનીય છે કે, પંજાબમાંથી ઝડપાયેલા ચાર શૂટર્સ પાસેથી સાત ૩૨ કેલિબરની પિસ્તોલ અને ૭૦ જીવતા કારતૂસ જામ કરવામાં આવ્યા હતા. ત્રણેય આરોપીઓ પટિયાલાના રાજપુરાના રહેવાસી હતા. જેમના નામ ટારવિંદર સિંહ ઉર્ફ ભોલા, લખવિંદર સિંહ, મોહમ્મદ સમીર અને રોહિત શર્મા હોવાનું સામે આવ્યું હતું.

દિલ્હીમાં લોરેન્સ બિશોપ ગેંગ પર પોલીસનું ફાયરિંગ : બે શૂટર્સ ઝડપાયા

પંજાબ પોલીસે પણ કુખ્યાત ગેંગના ચાર સાગરીતોને ઝડપી લીધા

થાઈલેન્ડમાં ચાલતી ટ્રેન ઉપર કેન તૂટી પડતા ૨૨ મુસાફરીના મોત નીપજ્યા

હાઈસ્પીડ રેલ માટેના કોરીડોરના નિર્માણકાર્ય માટે કર્યા ચાલતું હતું ત્યારે સર્જઈ દુર્ઘટના

બેંગકોક, થાઈલેન્ડમાં એક ગંભીર ટ્રેન દુર્ઘટના સર્જઈ હતી. હાઈસ્પીડ રેલ માટેના કોરીડોરના નિર્માણકાર્ય માટે તૈનાત કેન તૂટીને બાજુમાંથી પસાર થઈ રહેલી ટ્રેન પર પડી, જેને કારણે ટ્રેન પાટા પરથી ઉતરી ગઈ હતી. આ દુર્ઘટનામાં ૨૨ લોકોના મોત થયા છે. આ અકસ્માત બુધવારે સવારે ૮.૦૫ વાગ્યે થાઈલેન્ડના પાટનગર બેંગકોકથી ૨૩૦ કિમી ઉત્તરપૂર્વમાં નાખોન રત્યાસિમા પ્રાંતના શીખિયો જિલ્લામાં બની હતી. હાઈસ્પીડ રેલ પ્રોજેક્ટ પર કામ કરતી એક કેન તૂટી પડી અને બાજુમાંથી પસાર થતી ટ્રેન સાથે અથડાઈ, જેના કારણે ટ્રેન પાટા

પરથી ઉતરી ગઈ અને ટ્રેનમાં આગ ફાટી નીકળી. હાલ આગ ચાલુ છે. મૃત્યુઆંક વધી શકે છે. થાઈલેન્ડના પબ્લિક રીલેશન ડીપાર્ટમેન્ટના ઓફિશિયલ ટ્વિટ્ ટ્વિટ્ પર એક પોસ્ટમાં જણાવ્યું હતું કે આ ઘટનાના કારણે ઘણા મુસાફરો ટ્રેનમાં ફસાયેલા છે. આ ટ્રેન થાઈલેન્ડના બેંગકોકથી ઉબોન રત્યાથાની પ્રાંત જઈ રહી હતી. રેસ્ક્યુ ઓપરેશનનો વિડીયો સોશિયલ મીડિયા પર શેર કરવામાં આવ્યો છે. જેમાં જોવા મળે છે કે બચાવ કર્મીઓ અને લોકો ફસાયેલા મુસાફરોને બહાર કાઢવાનો પ્રયાસ કરી રહ્યા છે.

લંડનમાં શીખોએ પાકિસ્તાની ઝૂમિંગ ગેંગના સભ્યના ચુંગાલમાંથી સગીરાને બચાવી

શીખ સમુદાય રસ્તા પર ઉતરી આવ્યો અને સગીરાને બચાવવા માટે ઘરનો ઘેરાવ કર્યો

લંડનમાં પણ પાકિસ્તાની ઝૂમિંગ ગેંગ સક્રિય છે. જે બાળકોનો અપહરણ કરીને તેમની સાથે દુષ્કર્મ જેવી ઘટનાઓને અંજામ આપે છે. જે અંતર્ગત પશ્ચિમ લંડનમાં આ ગેંગના સભ્યએ ૧૬ વર્ષની સગીરાને લલચાવીને અપહરણ કર્યું હતું તેની બાદ બળાત્કાર ગુજાર્યો હતો. જોકે, આ અંગે જ્યારે ત્યાં રહેતા શીખ સમુદાયને જાણ થઈ ત્યારે તેને બચાવવા માટે ૨૦૦ થી વધુ શીખ એકત્ર થયા હતા. તેમજ આરોપીના ઘરે હુલ્લો કર્યો હતો અને સગીરાને છોડાવી હતી.

આ અંગે મળતી માહિતી મુજબ સગીરાને બચાવવા માટે શીખ સમુદાયના સભ્યોએ ઘણા કલાકો સુધી વિરોધ પ્રદર્શન કર્યું હતું. જેમાં પોલીસ પર દબાણ કર્યું હતું. ત્યાર બાદ શંકાસ્પદ વ્યક્તિને કસ્ટડીમાં લેવામાં આવ્યો અને સગીરાને તેના પરિવારને મળાવી દેવામાં આવી હતી. જ્યારે શીખ પ્રેસ એસોસિએશનના અહેવાલ મુજબ આરોપી ૩૦ વર્ષથી વધુ ઉંમરનો હતો. તેણે પશ્ચિમ લંડનના હાઉસલો વિસ્તારમાં ૧૬ વર્ષથી ઓછી ઉંમરની છોકરી સાથે મિત્રતા કરી અને તેમનું શોષણ કર્યું હતું. આ સગીરા શીખ સમુદાયની છે

ભાજપે કેરળનું નામ બદલવાના પ્રસ્તાવને સમર્થન આપ્યું

પ્રધાનમંત્રી અને મુખ્યમંત્રીને પત્ર લખ્યો



તિરુવનંતપુરમ, કેરળ ભાજપે પણ કેરળનું નામ બદલવાના એલડીએફ સરકારના પ્રસ્તાવને સમર્થન આપ્યું છે. ભાજપે વડા પ્રધાન મોદીને પત્ર લખીને આ મામલે હસ્તક્ષેપ કરવાની માંગ કરી છે. ન્હલ સરકારે કેરળનું નામ બદલીને કેરળમ કરવાનો પ્રસ્તાવ મુક્યો છે. રાજ્ય ભાજપ એકમના પ્રમુખ રાજીવ ચંદ્રશેખરે વડા પ્રધાન મોદી અને મુખ્યમંત્રી પિનરાઈ વિજયનને પત્ર લખીને પોતાનો ટેકો વ્યક્ત કર્યો છે. પત્રમાં ચંદ્રશેખરે લખ્યું છે કે નામ બદલવાથી રાજ્યમાં ઉગ્રવાદી શક્તિઓને કાબુમાં લેવામાં મદદ મળશે જે ધર્મના આધારે અલગ

જિલ્લા બનાવવાની માંગ કરી રહ્યા છે. ચંદ્રશેખરે જણાવ્યું હતું કે રાજ્ય વિધાનસભાએ આ ઠરાવ પસાર કર્યો છે. તેમણે કહ્યું હતું કે ભાજપની વિચારધારા ભાષા, સંસ્કૃતિ અને પરંપરાઓના સંરક્ષણ પર આધારિત છે, અને ભાજપ હંમેશા કેરળને કેરળમ તરીકે જુએ છે, કારણ કે રાજ્યમાં હજારો વર્ષોનો ઇતિહાસ અને સંસ્કૃતિ છે. ચંદ્રશેખરે કેરળના મુખ્યમંત્રીને એક પત્ર પણ લખ્યો હતો, જેમાં આશા વ્યક્ત કરવામાં આવી હતી કે કેરળ એક સુરક્ષિત અને વિકસિત રાજ્ય બનશે જ્યાં બધા મલયાલીઓ સાથે રહી શકે. કેરળ વિધાનસભાએ ઓગસ્ટ ૨૦૨૪ માં સર્વાનુમતે કેરળનું નામ બદલીને કેરળમ કરવાની માંગણી કરતો ઠરાવ પસાર કર્યો હતો. આ પ્રસ્તાવમાં, કેન્દ્ર સરકાર પાસેથી માંગ કરવામાં આવી હતી કે રાજ્યનું નામ બદલીને કેરળમ કરવામાં આવે અને બંધારણની આઠમી અનુસૂચિમાં પણ નામ બદલવું જોઈએ.

ઈરાનનું એરસ્પેસ બંધ થતા એર ઈન્ડિયા, ઈન્ડિગો અને સ્પાઈસજેટ જેવી એરલાઈન્સની અનેક ફ્લાઈટ્સ રદ

ઈરાનનું એર સ્પેસ બંધ થતા ભારતીય એરલાઈન્સને વિપરીત અસર



નવી દિલ્હી, ઈરાનમાં છેલ્લા ૧૫ દિવસ કરતાં વધારે સમયથી જનમાંદોલન ચાલી રહ્યું છે. સૈનિકો સાથેની અથડામણમાં અત્યાર સુધી ૨૫૦૦થી વધારે લોકોના મોત થઈ ચૂક્યા છે. આવી તથાવપૂર્ણ પરિસ્થિતિમાં ઈરાનનું એરસ્પેસ બંધ કરવામાં આવ્યું છે. જેની અસર ભારતની અગ્રણી એરલાઈન્સ પર પડી છે.

ઈરાનનું એરસ્પેસ બંધ થતા એર ઈન્ડિયા, ઈન્ડિગો અને સ્પાઈસજેટ જેવી એરલાઈન્સની અનેક ફ્લાઈટ્સ રદ થઈ છે. જેને લઈને આ તમામ એરલાઈન્સે મુસાફરો માટે ટ્રાવેલ એડવાઈઝરી જાહેર કરી છે. એર ઈન્ડિયાએ જણાવ્યું છે કે, મુસાફરો અને ફ્લીટ સુરક્ષા સર્વોપરી હોવાથી તમામ ફ્લાઈટ્સ માટે વૈકલ્પિક રૂટ અપનાવવામાં આવી રહ્યા છે.

જેના કારણે વિમાનોના સમયમાં વિલંબ થઈ શકે છે. જ્યાં વૈકલ્પિક રૂટ શક્ય નથી, તેવી ફ્લાઈટ્સ રદ કરવામાં આવી છે. તમામ એરલાઈન્સે મુસાફરોને વિનંતી કરી છે કે એરપોર્ટ પહોંચતા પહેલા તેમની ફ્લાઈટનું લાઈવ સ્ટેટસ ઓનલાઈન ચેક કરી લેવું. અસુવિધા ટાળવા માટે એરલાઈન્સ દ્વારા આપવામાં આવેલા રિયુક્લિંગ વિકલ્પોનો ઉપયોગ કરવા પણ જણાવાયું છે.

સુપ્રીમ કોર્ટે ભ્રષ્ટાચાર વિરોધી કાયદા પર વિભાજિત ચુકાદો આપ્યો, કેસની સુનાવણી માટે મોટી બેન્ચ ફરજિયાત પૂર્વ મંજૂરીની જરૂરિયાત પર પ્રશ્ન ઉઠાવતા ન્યાયાધીશ નાગરતાએ જણાવ્યું હતું કે આ શરત ભ્રષ્ટાચાર નિવારણ અધિનિયમની ભાવના વિરુદ્ધ છે

નવીદિલ્હી, સુપ્રીમ કોર્ટે ભ્રષ્ટાચાર વિરોધી કાયદાની ૨૦૧૮ ની જોગવાઈની બંધારણીય માન્યતા પર વિભાજિત ચુકાદો આપ્યો છે જેમાં ભ્રષ્ટાચારના કેસમાં સરકારી કર્મચારી સામે તપાસ શરૂ કરતા પહેલા પૂર્વ મંજૂરીની જરૂર છે. ભ્રષ્ટાચાર નિવારણ અધિનિયમ, ૧૯૮૮ સાથે સંકળાયેલા આ કેસમાં, ન્યાયાધીશ બી.વી. નાગરતાએ જણાવ્યું હતું કે ભ્રષ્ટાચાર નિવારણ

અધિનિયમની કલમ ૧૭એ ગેરબંધારણીય છે અને તેને રદ કરવી જોઈએ. "ફરજિયાત પૂર્વ મંજૂરી" ની જરૂરિયાત પર પ્રશ્ન ઉઠાવતા, ન્યાયાધીશ નાગરતાએ જણાવ્યું હતું કે આ શરત ભ્રષ્ટાચાર નિવારણ અધિનિયમની ભાવના વિરુદ્ધ છે અને તપાસમાં અવરોધ ઉભો કરે છે. કાયદાના આવા વિભાગો ભ્રષ્ટ વ્યક્તિઓનું રક્ષણ કરે છે. જો કે, કેસની સુનાવણી કરી રહેલા બેન્ચના

અન્ય એક ન્યાયાધીશ કાયદાના આ વિભાગને બંધારણીય જાહેર કર્યો. જસ્ટિસ કે.વી. વિશ્વનાથને ચુકાદાના પોતાના ભાગમાં લખ્યું હતું કે, "ભ્રષ્ટાચાર નિવારણ અધિનિયમની કલમ ૧૭એ એક બંધારણીય જોગવાઈ છે." તેમણે કહ્યું હતું કે કાયદાની આ જોગવાઈ પ્રામાણિક અધિકારીઓનું રક્ષણ કરે છે, જેના પર ભાર મુકવાની જરૂર છે. જ્યારે ન્યાયાધીશ બી.વી. નાગરતાએ જણાવ્યું હતું કે ભ્રષ્ટાચાર નિવારણ કાયદાની કલમ ૧૭એ

ગેરબંધારણીય છે અને તેને રદ કરવી જોઈએ, ત્યારે ન્યાયાધીશ કે.વી. વિશ્વનાથને આ જોગવાઈને બંધારણીય જાહેર કરી અને પ્રામાણિક અધિકારીઓનું રક્ષણ કરવાની જરૂરિયાત પર ભાર મુક્યો. આ મામલો હવે મુખ્ય ન્યાયાધીશ સુર્યકાંત સમક્ષ મુકવામાં આવશે જેથી અંતિમ નિર્ણય માટે કેસની ફરીથી સુનાવણી કરી શકાય. જુલાઈ ૨૦૧૮ માં રજૂ કરાયેલ ભ્રષ્ટાચાર નિવારણ કાયદા, ૧૯૮૮

ની કલમ ૧૭એ, સક્ષમ અધિકારીની પૂર્વ મંજૂરી વિના સત્તાવાર ફરજો ભજવવામાં ભલામણો માટે કોઈપણ જાહેર સેવક સામે કોઈપણ 'તપાસ અથવા તપાસ' પર પ્રતિબંધ મૂકે છે. સુપ્રીમ કોર્ટનો આ નિર્ણય ભ્રષ્ટાચાર નિવારણ કાયદાની સુધારેલી કલમ ૧૭એની માન્યતાને પડકારતી એનજીઓ સેન્ટર ફોર પબ્લિક ઈન્ટરેસ્ટ લિટિગેશન દ્વારા દાખલ કરાયેલી જાહેર હિતની અરજી પર આવ્યો છે.

રાહુલ ગાંધી ટૂંક સમયમાં રામ મંદિરની મુલાકાત લેશે, બારાબંકીના સાંસદ તનુજ પુનિયા

રાહુલ ગાંધી ટૂંક સમયમાં રામ મંદિરની મુલાકાત લેશે, બારાબંકીના સાંસદ તનુજ પુનિયા લખનૌ, પુનિયાએ કહ્યું હતું કે, "રાહુલ ગાંધીએ સ્પષ્ટ કર્યું હતું કે જ્યાં સુધી આખું મંદિર ન બને ત્યાં સુધી તેઓ રામ મંદિરની મુલાકાત લેશે નહીં. વધુમાં, ચાર શંકરાચાર્યોએ પણ સ્પષ્ટ કર્યું હતું કે શિખર ધ્વજની પૂજા થયા પછી ભાજપ અને વિવિધ રાજકીય પક્ષોના અગ્રણી નેતાઓ, જેમાં પીએમ મોદીનો પણ સમાવેશ થાય છે, રામ મંદિરની મુલાકાત લીધી છે. જોકે, કેબેલના સંસદ અને લોકસભામાં વિપક્ષના નેતા રાહુલ ગાંધી દ્વારા રામ મંદિરની મુલાકાત લેવાનો ઈનકાર કરવા અંગે પ્રશ્નો ઉભા થયા છે. હવે, માહિતી સામે આવી છે કે રાહુલ ગાંધી ટૂંક સમયમાં રામ મંદિરની મુલાકાત લઈ શકે છે.

હકીકતમાં, ઉત્તર પ્રદેશના બારાબંકીના લોકસભા સાંસદ તનુજ પુનિયાએ રાહુલ ગાંધીની રામ મંદિરની મુલાકાત અંગે માહિતી શેર કરી હતી. સાંસદ તનુજ

પુનિયાએ કહ્યું હતું કે, "રાહુલ ગાંધીએ સ્પષ્ટ કર્યું હતું કે જ્યાં સુધી આખું મંદિર ન બને ત્યાં સુધી તેઓ રામ મંદિરની મુલાકાત લેશે નહીં. વધુમાં, ચાર શંકરાચાર્યોએ પણ સ્પષ્ટ કર્યું હતું કે શિખર ધ્વજની પૂજા થયા પછી ભાજપ અને વિવિધ રાજકીય પક્ષોના અગ્રણી નેતાઓ, જેમાં પીએમ મોદીનો પણ સમાવેશ થાય છે, રામ મંદિરની મુલાકાત લીધી છે. જોકે, કેબેલના સંસદ અને લોકસભામાં વિપક્ષના નેતા રાહુલ ગાંધી દ્વારા રામ મંદિરની મુલાકાત લેવાનો ઈનકાર કરવા અંગે પ્રશ્નો ઉભા થયા છે. હવે, માહિતી સામે આવી છે કે રાહુલ ગાંધી ટૂંક સમયમાં રામ મંદિરની મુલાકાત લઈ શકે છે. હકીકતમાં, ઉત્તર પ્રદેશના બારાબંકીના લોકસભા સાંસદ તનુજ પુનિયાએ રાહુલ ગાંધીની રામ મંદિરની મુલાકાત અંગે માહિતી શેર કરી હતી. સાંસદ તનુજ

જામનગરમાં મકરસંક્રાંતિના પર્વની ઉમંગભરે ઉજવણી, પતંગોથી ગગન છવાયું



તસવીર: સુનિલ યુડાસમા

જામનગર : જામનગર શહેરની ઉત્સવ પ્રેમી જનતા કે જે દરેક તહેવારોને ખૂબ જ ધામધૂમ પૂર્વક ઉજવે છે તે પરંપરા મુજબ ગઈકાલે મકરસંક્રાંતિના પર્વની પણ ભારે ધામધૂમ પૂર્વક ઉજવણી કરવામાં આવી હતી, શહેરના અનેક વિસ્તારોમાં પતંગ ઉડતા જોવા મળ્યા હતા, જેને લઈ આકાશ પણ રંગબેરંગી પતંગોથી છવાયેલું જોવા મળ્યું હતું. શહેરના અનેક વિસ્તારોમાં પતંગ, દોરા, હુગ્ગા તેમજ તલ, મમરાના લાડુ, ઊંધિયું, ઝીઝરા, શેરડી સહિતની ખાદ્ય સામગ્રીના કુલ ૧,૦૦૦ થી વધુ હંગામી સ્ટોલ તેમજ ફેરીયાઓ ઉભેલા જોવા મળ્યા હતા, અને મકરસંક્રાંતિનો ઉત્સવ ભારે ધામધૂમ પૂર્વક ઉજવાયો હતો.

જામનગર શહેરમાં દોઢ દાયકા પહેલાં આકાશમાં એક પણ પતંગ જોવા મળતો ન હતો, પરંતુ ધીમે ધીમે તેમાં પરિવર્તન આવ્યું છે, અને ઉત્સવ પ્રેમી જનતા પતંગ મહોત્સવને પણ સારી રીતે ઉજવી રહ્યા છે. ખાસ કરીને જામનગર શહેરના જુના ગીચ વિસ્તારો, ઉપરાંત પટેલ કોલોની, નવાગામ ઘેડ, રણજીતનગર સહિતના કેટલાક વિસ્તારોમાં પણ

મોટા પાયે પતંગ ઉડતા જોવા મળ્યા હતા. શહેરના કેટલાક એપાર્ટમેન્ટની અગાસી પર પતંગરસીયાઓ ગીત સંગીતના સથવારે પતંગ ઉડાવી રહેલા જોવા મળ્યા હતા અને કાખ્યો છે ના અવાજ અને ચિચિયારી પણ સાંભળવા મળી હતી. ઉપરાંત સમી સાંજે અનેક અગાસીઓમાં પતંગ રસીયાઓએ ગરબાનો પણ આનંદ ઉઠાવ્યો હતો. ઉત્તરજાની આગલી રાત્રે શહેરના રણજીત સાગર રોડ, ખોડીયાર કોલોનીથી સમર્પણ હોસ્પિટલ, ગુલાબ નગર મેઈન રોડ તેમજ દિપક

ટોકીઝથી શાક માર્કેટ સુધીના વિસ્તારમાં અનેક સ્થળેઓએ રાત્રિના બે વાગ્યા સુધી પતંગની ખરીદી માટેનો માહોલ જોવા મળ્યો હતો. અને લોકોએ પણ ધૂમ ખરીદી કરી હતી. ઉપરાંત શિયાળાની સીઝનને અનુરૂપ તલ મમરાના લાડુ, ચીકી, શેરડી તેમજ અન્ય ખાદ્ય સામગ્રીના પણ અનેક સ્થળે વેચાણ કેન્દ્રો શરૂ થયા હતા, અને તેનું પણ ધૂમ વેચાણ થયું હતું. લોકોએ અનેક સ્થળે ઊંધિયું મેળવવા માટે પણ અનેક સ્થળે કતાર લગાવી હતી,

જામનગરમાં મકર સંક્રાંતિના પર્વે પતંગના દોરથી રૂઝવણી : બે વ્યક્તિ ધાયલ : બે વ્યક્તિ સારવાર હેઠળ

જામનગર : જામનગર શહેર અને આસપાસના ગ્રામ્ય વિસ્તારમાં ગઈકાલે મકરસંક્રાંતિના પર્વની ઉજવણી પતંગરસીયાઓએ ભારે ઉત્સાહપૂર્વક કરી હતી, જે દરમિયાન પતંગના દોરાના કારણે રૂઝવણી થયા પામી છે, અને જી.જી. હોસ્પિટલમાં સારવાર અપાય છે, જેમાં બે વ્યક્તિ વધુ ઈજાગ્રસ્ત બની જતાં સારવાર હેઠળ છે.



તસવીર: સુનિલ યુડાસમા

જામનગર શહેર અને આસપાસના વિસ્તારમાં ગઈકાલે મકર સનકરતીના તહેવાર

હાલ સરકારી જી.જી. હોસ્પિટલમાં બે વ્યક્તિ પતંગના દોરાના કારણે વધુ ઈજાગ્રસ્ત બની જતાં સારવાર હેઠળ છે. જેમાં હાવા વિસ્તારમાં રહેતો રાજેશ મકવાણા નામનો ૪૦ વર્ષનો યુવાન ગઈકાલે બપોરે નવા ફલાય ઓવર બ્રિજ ઉપરથી પસાર થઈ રહ્યો હતો, જે દરમિયાન પતંગ ના દોરાના કારણે તેના ગળાનો નીચેનો ભાગ કપાયો હતો અને ભારે રક્તસ્રાવ થઈ ગયો હતો. જેને લોહી નીતરતી હાલતમાં સારવાર માટે જી.જી. હોસ્પિટલમાં ખસેડાયા હતા, અને હાલ સારવાર હેઠળ છે. આ ઉપરાંત આંબેડકર બ્રિજ પરથી પસાર થઈ રહેલા ડોલન સમીરભાઈ દાસ નામના ૪૨ વર્ષના યુવાનને પણ પતંગના દોરાની ઈજા થઈ હોવાથી હાલ જી.જી. હોસ્પિટલમાં સારવાર હેઠળ છે.

જામનગરમાં ગેસ્ટ હાઉસમાં ઉતરેલ યુવાનનો અગમ્ય કારણોસર ગળાફાંસો ખાઈ આપઘાત

જામનગર : જામનગરમાં બેડી ગેઈટ વિસ્તારમાં આવેલ એક ગેસ્ટ હાઉસમાં ઉતરેલ યુવાનને કોઈપણ કારણોસર ગળાફાંસો ખાઈ લીધાની જાણ પોલીસને થતા સ્થળ પર દોડી ગઈ હતી. પ્રામ માહિતી મુજબ જામનગરના બેડીગેટ વિસ્તારમાં આવેલા જયશ્રી ગેસ્ટ હાઉસમાં રૂમ નંબર ૪૪૨ માં ઉતરેલા રાજસ્થાનના વતની જતીન જશવંતસિંહ ચંદાવત નામના ૨૮ વર્ષના યુવાને પંખાના હુકમાં દુપટ્ટો બાંધી ગળાફાંસો દ્વારા આત્મહત્યા કરી લીધી હતી. આ બનાવ અંગે ગેસ્ટ હાઉસના કર્મચારી બાલ ગોવિંદ યાદવે પોલીસને જાણ કરતાં સિટી એ. ડિવિઝનના એ.એસ.આઈ. એચ. આર. બાબરીયા બનાવના સ્થળે દોડી ગયા હતા, અને પરપ્રાંતિય યુવાનના મૃતદેહનો કબજો સંભાળી પોસ્ટમોર્ટમ કરાવ્યું છે, જ્યારે તેણે ક્યા સંજોગોમાં આપઘાતનું પગલું ભરી લીધું છે, તે જાણવા માટે રાજસ્થાનના અજમેરમાં રહેતા મૃતકના પરિવારજનોને જાણ કરી છે. જેઓ જામનગર આવ્યા બાદ આ પ્રકરણમાં વધુ ખુલાસો થઈ શકશે.

દરમિયાન પતંગના દોરાના કારણે કુલ રૂઝવણી ઈજાગ્રસ્ત બની હતી. જેમાં ખાસ કરીને બાળકો અને મહિલાનો પણ સમાવેશ થાય છે. જે તમામને સારવાર માટે જામનગરની સરકારી જી.જી. હોસ્પિટલમાં ખસેડાયા બાદ પાટા પીડી કરીને કુલ રૂઝવણી ૨૧ વ્યક્તિને રજા આપી દેવામાં આવી હતી, અને તમામને દોરાના કારણે ઈજા થઈ હોવાથી સારવાર આપી ઘરે જવા દેવામાં આવ્યા હતા.

ધ્રોલમાં સોનીની દુકાનમાં બાકોરું પાડી ૧૭.૫૮ લાખના ઘરેણાંની ચોરી

ધ્રોલ : જામનગર જિલ્લાના ધ્રોલ શહેરમાં તસ્કરોએ કાયદો અને વ્યવસ્થાને પડકાર ફેંકતી એક મોટી ઘરફોડ ચોરીની ઘટનાને અંજામ આપ્યો છે. ધ્રોલ નગરપાલિકાની બિલકુલ સામે આવેલી એક સોનીની દુકાનમાં તસ્કરોએ પાછળની દીવાલ તોડી અંદર પ્રવેશ કર્યો હતો અને તિજોરી તથા શોકેસમાં રાખેલા કુલ રૂપિયા ૧૭,૫૮,૦૦૦ની કિંમતના સોના-ચાંદીના દાગીનાની ચોરી કરી નાસી છૂટ્યા છે.



તસવીર: સંજય ડાંગર

આ બનાવ અંગેની વિગત એવી છે કે, જોડીયા તાલુકાના હડીયાણા ગામે રહેતા અને ધ્રોલમાં સોનીકામનો વ્યવસાય કરતા ૪૬ વર્ષીય પ્રકાશભાઈ હેમતલાલ ભીડીની નગરપાલિકા સામે આવેલી દુકાનને તસ્કરોએ નિશાન બનાવી હતી. ગત તારીખ ૧૪/૦૧/૨૦૨૬ના રોજ રાત્રિના સાડા

દસ વાગ્યાની આસપાસ કોઈ અજાણ્યા ચોર ઈસમોએ દુકાનની પાછળની દીવાલમાં મોટું બાકોરું પાડ્યું હતું. આ બાકોરા વાટે તસ્કરો દુકાનની અંદર પ્રવેશ્યા હતા અને દુકાનમાં રાખેલ શોકેસ તથા તિજોરી ફંફોસી હતી. તસ્કરોએ તિજોરી અને શોકેસમાં રહેલા આશરે ૩

કિલોગ્રામ ચાંદીના દાગીના, જેની કિંમત અંદાજે રૂ. ૨,૫૮,૦૦૦ થાય છે, તેમજ તિજોરીમાં સુરક્ષિત રાખેલા ૧૫૦ ગ્રામ (૧૫ તોલા) સોનાના દાગીના, જેની બજાર કિંમત અંદાજે રૂ. ૧૫,૦૦,૦૦૦ ગણવામાં આવે છે, એમ કુલ મળીને રૂ. ૧૭,૫૮,૦૦૦ની મતાની ચોરી કરી હતી.

આ બનાવની જાણ થતા જ ધ્રોલ પોલીસ કાફલો ઘટનાસ્થળે પહોંચી ગયો હતો. વેપારી પ્રકાશભાઈની ફરિયાદના આધારે ધ્રોલ પોલીસ સ્ટેશનના પી.આઈ. એચ.વી. રાઠોડ અને હેડ કોન્સ્ટેબલ સી.જે. જાડેજાએ ગુનો નોંધીને તપાસના ચક્રો ગતિમાન કર્યા છે.

કાલાવડ છતર ગામે હૃદય રોગનો હુમલો યુવાનને ભરખી ગયો

જામનગર : જામનગર ઘેર એકાએક છાતીમાં દુખાવો જિલ્લામાં યુવા વયે હૃદય રોગના હુમલાથી મૃત્યુના બનાવમાં દિન પ્રતિદિન વધારો થતો જાય છે, ત્યારે ગઈકાલે કલાવડના છતર ગામર વધુ એક યુવાનનું હૃદય થંભી જતાં મૃત્યુ નિપજાયું હોવાનો બનાવ સામે આવ્યો છે.

કાલાવડ તાલુકાના છતર ગામના રહેવાસી અને હાલ સુરતમાં એક ખાનગી કંપનીના ધેર આંટો દેવા આવ્યો હતો, નોકરી કરવા માટે ગયેલા નરેન્દ્ર રણછોડભાઈ અકબરી નામના ૪૩ વર્ષના યુવાનને ગઈકાલે પોતાના



મૃતક યુવાન તાજેતરમાં મકર સંક્રાંતિના તહેવારને લઈને પોતાના ઘેર આંટો દેવા આવ્યો હતો, દરમિયાન આ બનાવ બનતા રણછોડભાઈ અકબરી નામના ૪૩ વર્ષના યુવાનને ગઈકાલે પોતાના

જામનગર : જામનગર શહેર અને આસપાસના વિસ્તારમાં ગઈકાલે મકરસંક્રાંતિના પર્વના દિવસે પતંગ અને દોરાના કારણે કુલ ૨૨ પક્ષીઓ ધાયલ થયા હતા, અને તે તમામને સારવાર આપવામાં આવી છે. પતંગ વીરોએ ગઈકાલે ઘણો સંયમ રાખ્યો છે, જેના કારણે એકપણ પક્ષીના મૃત્યુના અહેવાલો મળ્યા નથી. જામનગરની ઉત્સવ પ્રેમી જનતા હવે મકરસંક્રાંતિના પતંગ મહોત્સવને પણ ખૂબ જ ઉત્સાહપૂર્વક ઉજવે છે. ગઈકાલે જામનગર શહેર અને આસપાસના વિસ્તારમાં પતંગ અને દોરાના કારણે ૧૮ કબુતર, એક કાગડો, એક કોયલ, અને એક પોપટ સહિત કુલ ૨૨ પક્ષીઓ ધાયલ થયા હતા. જે તમામ પક્ષીઓને સારવાર માટે કોરેસ્ટ વિભાગ, મહાનગરપાલિકા તથા અન્ય એનજીઓ સંસ્થા વગેરે દ્વારા કરુણા અભિયાન અંતર્ગત તૈયાર કરેલા હંગામી સારવાર કેન્દ્રમાં તમામ પક્ષીઓને તાકીદની સારવાર આપવામાં આવી છે. ગઈકાલના સમગ્ર દિવસ દરમિયાન એકપણ પક્ષીના પતંગ - દોરાના કારણે મૃત્યુ નીપજ્યા હોય તેવા અહેવાલો હજુ સુધી પ્રાપ્ત થયા નથી, જે મુક પક્ષીઓ માટે સારી બાબત છે.